

د بدلون کرښه

په کندهار کې ۸۸ ورځې (88Days To Kandahar) کتاب په ۲۰۰۱ م کال په اسلام اباد کې د پاکستان او افغانستان لپاره د سي آی اي مسوول او پر افغانستان د امريکا د بريد پلانونکي رابرټ ايل گرښير ليکلی او بسم الله پښتونمل ژباړلی دی.

ليکوال : رابرټ ايل گرښير

ژباړونکی: بسم الله پښتون مل

لومړی خپرکی

پلان

۲۰۰۱/د سمپتمبر ۲۳

په داسې حال کې چې نه ویده وم نه پوره وینس له سر سره نژدې مې
ځورونکې رغ واورید څو شیبې وروسته په ځان پوه شوم د خوب په کوټه
کې د تړلو اوسپنیزو دروازو تر شا خوندي وم رغ د شپې د مهال له خوندي
تلیفون څخه راته ساعت ته مې وکتل پوه شوم چې څلور ساعته مخکې
ویده شوی وم.

له ځان سره مې ویل: د خدای لاره یې چې وخت کې څه غواړي؟
غورۍ مې اوچته کړه او په خپل رغ مې وویل: هلو!

راویښ مې کړې زویه؟ دا په ښکاره ډول د جورج ټینټ رغ و
زه د مشر له لوري له پاڅولو سره عادي وم خو زما ذهن د زویه لفظ
ونیوی، جورج تر ما دومره مشر نه و

نه مشره! زه همداسې غځیدلی وم اوس پورته کیدم.

هغه وویل: غور ونیسې کله چې زموږ خوندي تلیفوني خبرې پای ته
ورسیري، سبا سهار موږ په کمپ ډیویډ کې غونډه لرو تر څو د افغانستان
د جگړې پر تگلاره بحث وکړو. څنگه یې پیل کړو؟ کوم اهداف په نښه
کړو؟ څنگه خپل اقدامات جاري وساتو؟ دفاعي مسوولین وايي هلته
هیڅ نظامي اهداف نشته موږ د جگړې لپاره په خپله لومړنۍ هوايي
سروې کې ولیدل چې د القاعدې عرب جنگیالي چې موږ یې اوس
(افغان عرب) بلو له څو کمپوزي، ۱۰ موږ خالي کومو ډگر کړو؟

دغو پوښتنو زه له تيرو دولسو ورځو راهيسې چې په نيويارک او واشنگټن کې بریدونه شوي و ځورولم، پداسي حال کې چې په افغانستان کې حالات ورځ تر بلې پيچلي کيدل په اسلام اباد کې د سي اي اي د څانگې د رييس په حيث زما دا مسووليت و چې د پاکستان او د طالبانو تر واک لاندې د ۹۰ سلنه افغانستان په اړه استخباراتي معلومات راغونډ او چاري منظمي کړم، له دوو کلونو راهيسې زه د هغو نارينه او ښځو مسوول وم چې په سيمه کې په سوږو او غارونو ننوتل او له هغو څخه يې اسرار را ايستل.

ما هره شيبه د ستونزو پيژندلو ته وقف کړې وه له هند سره د کشمير پر موضوع د پاکستان مخالفت، د پاکستان له لوري له ترهگرو سره مرسته، د پاکستان له لوري د اټومي وسلې او ليري واټن ويشتونکو توغندو د جوړولو پلانونه، د پوځي واکمن جنرال مشرف کړنې او پلانونه، تر ټولو مهم د اسامه بن لادن تروريستي کړنې او له مذهبي طالبانو سره چې اوس يې ۹۰ سلنه افغانستان تر واک لاندې و د هغه اړيکي او خوندي پناه ځايونه. خو اوس د سپتمبر د يوولسمې تر پيښو وروسته زه پوهيدم چې له دې وروسته بايد يواځې د ستونزو په اړه راپور ورکړم بلکه په سيمه کې د سي اي اي د مشر په توگه بايد ستونزې حل کړم.

د سپتمبر له يوولسمې تر څو ورځو پوري د ويرجينيا ايالت په لانگلي سيمه کې د سي اي اي مرکزي دفتر خاموش و د پټو معلومات د رسولو عادي بهير ورو او بې سيکه شوی و او داسې ښکاريده چې امريکايي ديب(سي اي اي) خپل توازون له لاسه ورکړی. خو د جورج له ټليفونه وروسته په څو ورځو کې دېب بيرته خپل عادي ژوند ته را وگرځيد، او لانگلي زه په غوښتنو او پوښتنو په تکليف کړم.

مور پر افغانستان د امریکا د برید له ویرونکي وړاندوینې سره مخ و زما دا گمان و چې گڼ امریکایي عسکر به په یوه پراخه او سخته سیمه کې پخپل ټول توان او غرور سره د یو لنډمهاله دښمن پر وړاندې عملیات کوي پداسې حال کې چې د دښمن خاص تعریف او اوږدمهالی پلان نشته او دا بالکل د افغان – شوروي د غمیزې حکم درلود.

خو ورځې وړاندې د سپتمبر پر ۱۹ مه، زما یو مامور لومړني داسې معلومات تر لاسه کړل چې پکې پر امریکا د سپتمبر د ۱۱ مې د بریدونو مسوولیت د القاعدې ډلې منلې و زموږ غوره جاسوس چې په خورا احتیاط سره د افغان عربو لیکو ته ننوتلی و او په لسگونو ځله یې کره معلومات راکړي و دا ځل په یوه سل کسيزه غونډه کې گډون کړی و چې د اسامه بن لادن له لوري د افغانستان په ختیځ کې جلال اباد ته نژدې رابلل شوي وه، پدغه خصوصي ناسته کې اسامه د برید ټول مسوولیت منلی و چې دده د مخکیني عمومي وینا سره چې په برید کې لاس لرل یې رد کړي و بالکل متضاد و. هغه خوشاله و چې امریکا به ژر پر افغانستان برید وکړي او دا برید به تر مخامخ جگړو ورسیري او بالاخره د امریکایانو په ماته به پای ته رسیږي. ما دا هیله درلوده چې په یو ډول د اسامه له شره ځان خلاص کړو خو وپریدم چې که لږه بې احتیاطي وشي نو د ده وړاندوینه به رښتیا شي.

کله چې ماته د سي ای ای مشر جورج ټینټ خبرې کولې زما په ذهن کې د ولسمشر جورج ډبلیو بوش درې ورځې مخکې وینا راگرځیده چې د کانگریس په وړاندې یې وکړه پدغه ناسته کې د برتانوي لومړي وزیر ټوني بلیر هم برخه درلوده هلته ولسمشر پخپله وینا کې جگړه په نظریاتي لحاظ واضح کړه، خبرې یې طالبانو ته له غوښتنو او اخطارونو ډکې وې، اسامه بن لادن راوسپارئ، د ترهگرو روزنیز مرکزونه وټړئ او هغوي نړیوالو پلټونکو ته وسپارئ، له اسامه سره تړلي ټول جنگیالي وږ بهرني دولت ته وسپارئ!

بوش زیاته کړه: که طالبان دغه کارونه ونکړي نو دا د دوي ملامتي ده چې خپل برخليک له تروريستانو سره تړي .

په هر حال پدغه سخت پيغام کې د هيلو يو څرک هم ښکارېده، ولسمشر کرېنه ايستلی وه او ويل يې چې د سپتمبر د ۱۱مې تر بریدونو وروسته د لوبې اصول بدل شوي او هر هغه دولت چې له تروريزم څخه ملاتړ کوي حساب به ورسره وشي او په ضمني توگه هغو دولتونو چې لا يې هم د تروريستانو ملاتړ کوي دا موقع وه چې تروريزم او تروريستان وغندي او ويې شړي.

ما د دغه پيغام په مثبت اړخ فکر وکړ او ومي ويل چې بايد دغه پيغام تر طالبانو او ټولو هغو افغانانو ورسول شي چې له وړاندي يې لا له طالبانو زړه تور شوی و تر څو هغوي اړ شي چې د نړيوالي ټولنې سره يو ځای شي. د سپتمبر ۱۱ مې تر بریدونو وروسته عمومي همبرغي رامنځ ته شوې وه او داسې پالیسي جوړېدلې چې له مخې يې بايد له القاعده عدالت ته کش شوې وای يا هم د زور له لوري هغوي ته سزا ورکړل شوی وای او خوندي ځایونه يې له منځه تللي وای.

جورج ته مې وويل : زما په نظر د ولسمشر په خبرو کې زموږ لپاره پالیسي ټاکل شوې ده هغه په يو ډول طالبانو ته بلنه ورکړې وه چې د تروريزم پر وړاندي له نړيوالي ټولنې سره يو ځای شي. موږ بايد پر نظامي حل لاري لومړی فکر ونکړو بلکه له سياسي لاري په افغانستان کې پر خپلو اهدافو تمرکز وکړو موږ د تل لپاره هغه هیواد نشو اداره کولي، هر څه چې کو باید د افغانستان لپاره اوږدومهالې سياسي پلانونه ولرو او عربان له دغه هیواده وباسو او هر نظامي اقدام باید زموږ د دغه سياسي هدف په ملاتړ وي. له ملا عمره يې باید را پیل کړو زموږ غوښتنې

ده ته متوجه دي، كه يې ونه مني په پاليسي كې تغير رانه ولي او اسامه راونه سپاري نو بيا به يې وژنو او دا به نورو طالب مشرانو ته چې اسامه او عرب يې دومره ندي خوښ يو ښكاره پيغام وي. بيا به هغوي ته التماساتوم غځوو او ژمنې به ورسره كوو خو كه يې ونه مني نو بيا زموږ حق دي چې ورباندي بريد وكړو.

پدې وخت كې جورج پوښتنه وكړه، خو ما ورته وويل ښاغليه داسي نه كيږي زه دا ټول په ليكلي ډول درته وړاندي كوم

هغه وويل: دا ښه خبره ده اوس دلې دماخستن ۱۱:۳۰ دي زه سهار شپږ بجې كمپ ډيوېډ ته ځم اوس بايد لږ استراحت وكړم ته د سهار تر پنځو بجو پوري يو څه كولى شې؟ ما ورته وويل هوا! خپل ميز ته كښينستم او فقط هغه څه مې بايد ليكل چې په مغز كې راسره و دا د ټولو اصولو خلاف و د سي اي اي ټولو كار كوونكو ته ويل شوي و چې موږ پاليسي جوړونكي نه يو، د سي اي اي وظيفه داده چې پاليسي جوړونكي خبر كړي نه دا چې هغه جوړه كړي.

ما پوره درې ساعته د پټو خدمتونو د روزنيز مركز (The Farm) د مسوول حيثيت غوره كړ پدغه مركز كې ما تر اوسنۍ دندې وړاندي د سي اي اي راتلونكي نسل (ځوان جاسوسان) روزل او هغه ځاى د دا ډول ليكنو لپاره خورا مناسب و خو دلته په ليكنه او نظر وركولو سره ما له اصولو سرغړونه وكړه. زما د ليكنې لپاره هيڅ چوكاټ نه و خو ما ورته د Aardwolf نوم وركړ، دا شفري نوم موږ هغو راپورونو ته وركو چې د يوې څانگې مشر پكې د خپلې اړونده ساحې لپاره اټكل كړى وي دا د حالاتو د ارزونې راپورونه غير معمول دي او يواځې په سختو شرايطو كې يې غوښتنه كيږي او په لوړه سطحه ورته ډيره زياته پاملرنه هم كيږي.

زه پوهيدم چې په مرکزي دفتر کې هغه مسوولين چې ورتلونکي استخباراتي معلومات لولي تر څو سره تړلي موضوعات جلا کړي به ددغه راپور په تر لاسه کولو په تيره چې پاليسي پکې جوړه شوي خوښ نکړي. دغه ډله کې اکثره يې ښځي دي چې ځيني په ټوکو د خورلنو ډله هم بولي خو ماته دغه ښځي تر ټولو سپيڅلې وې دوي د اور د لمبو (جاسوسي معلوماتو) ساتونکې وې.

دوي د راپورونو په اړه فيصله نه کوله بلکه يواځي ليدل يې چې د يو څانگې مسوول د ارزونې راپور ليرلی او وروسته به جورج ټينټ ته دغه راپور رسیده څو هغه ورڅخه د خپلو اصولو مطابق د کابينې په غونډه کې کار واخلي.

په درې ساعته کې مې اته پاڼې وليکلې کله چې زما کار پای ته ورسيد ټول همکاران مې په دفتر کې حاضر شوي و ټولو ته مې ليکل شوی متن وښود د دوي د نظرونو په اساس مو ځيني تغيرات پکې راوستل او بيا مي مستقيماً د عمومي رييس دفتر ته وليږه او ورسره مې سپارښتنه وکړه چې د هغه له راپاڅيدو سره سم يې ورته وسپاري.

څو ورځي وروسته زه د دغه راپور په اړه خبر شوم، جورج سهار پنځه بجې لوستی و او کاپي يې د جگړې اړونده وزيرانو ته ورکړې وه هغوي د ولسمشر په نه موجوديت کې ورباندي بحث کړی و او بيا يې راتلونکي ورځ له ولسمشر سره مهم ټکي شريک کړي و او تر نتيجه اخيستلو وروسته دغه اته پاڼې د ولسمشر له لوري د جنگ لپاره د فکري قالب په توگه منظوري شوي.

جورج ټينټ ته لارښوونه شوې وه چې زما او د مرکزي قوماندانۍ د قوماندان ټامي فرانک تر منځ اړيکي جوړې کړي تر څو د هغه د جنګي پلان د سموالۍ په اړه اطمیناني شو فرانک لوړ پوړی نظامي قوماندان و چې اوس د افغانستان جګړې مسوولیت ورسپارل شوي و.

د اونۍ په آخره کې جنرال فرانک په اسلام اباد کې ماته وویل : ستا د راپور لنډیز د برتانیې له کابینې سره شریک شو، ته د سپینو زرو قلم لرې.

زه خپل دغه تلګراف ته چې په درې ساعته کې مې لیکلی و د خپل ۲۷ کلن کاري ژوند د تر ټولو غوره کار په سترګه ګورم ځکه د سي ای ای یو کارکوونکي ته یې د لیکنې ویل شوي و او دا هم حقیقت دي چې هغه لیکنه د جګړې پالیسي شوه دا هر څه فوق العاده دي. له نیمګړتیاو سره په دغه راپور کې واضح شوې وه چې امریکا اوس په افغانستان کې له کومو ستونزو سره مخ ده او کومې حل لارې یې شته، خو د جګړې له پیل لس کاله وروسته ځینې هغه حل لارې یې تعقیبېږي او ځینې نه. ځینې یې موثري دي او ځینې نه. هغه مهال لا چې د مختلفو نظریو د توافق امکان و پدغه راپور کې هغه فرضیې راغلي وې چې باید په افغانستان کې د جنګ د پیل پر مهال د اصولو په توګه ومنل شي که څه هم دغه راپور به ټکي په ټکي د عملي کیدو وړ نه و خو پکې د افغانستان د لیري راتلونکي په اړه وړاندوینې موجودې وې چې کلونه وروسته امریکا پرې وپوهیده .

اوس د سپتمبر له پېښې دیارلس کاله تیرېږي د هغه جنګ تصویر زموږ په ذهنونو کې کم رنګه شوی چې د لږ شمیر سي ای ای مامورینو، ځانګړو ځواکونو او طالب دښمنه افغانانو له لوري ګټل شوی و او زه یې د افغان - امریکا لوړې جنګ پلم، زموږ بریالوب لږ مهال و لږ موخه ټیټه درې کلنې ارامۍ وروسته امریکا یو ځل بیا له طالبانو سره په جګړه کې اخته شوې چې زه یې د افغان - امریکا دوهمه جګړه بولم. له دې وروسته

د لومړي جنگ پر مهال ټاکل شوي نسبتاً معتدل معیارونه په لوړو او
حریصانه غوښتنو بدل شول چې امریکایانو نشو تر لاسه کولی او
افغانانو دوام نشو ورکولی.

زما د راپور ګڼ هغه اصول او تګلاري چې په لومړي جنگ کې ورباندې
عمل کیدی د دوهم جنگ د پیل پر مهال له پامه وغورځول شول په لومړیو
کې دا هڅه شوې وه چې د طالبانو مخالفې شمالي ټلوالې سره مرسته
وشي هغوي له څو کلونو له طالبانو سره په کورنۍ جګړه کې ښکیل و
خو موږ باید افغانانو او په خاص ډول د افغانستان اکثریت اوسیدونکو
(پښتنو) ته ښودلې وای چې امریکا په کورنۍ جګړه کې د کوم لوري خوا
نه نیسي که موږ د ټلوالې ملاتړ کوو نو طبعاً به پښتانه زموږ پر ضد سره
یو شي، ددې پر ځای باید پخپله له پښتنو مخالفینو څخه کار واخیستل شي
او زما په نظر پیل یې باید پخپله له طالبانو وشي، ما د چارو د تنظیم لپاره
ځینې اصول بیان کړي و مثلاً امریکا باید په افغانستان کې ډیر لږ نظامي
حضور ولري، له افغانستانه د بهرنیو تروریستانو ایستل باید د افغاني
سیاست مطابق وي نه دا چې افغان سیاست ته بدلون ورکړل شي.

د افغان – امریکا دوهمه جګړه مخ پر خلاصیدو ده خو پدې جګړه کې
معلوم بری نه ښکاري هغه تخیلي اهداف چې پدغه جګړه کې ټاکل شوي
و لیري ښکاري ددې برعکس مصارف ډیر زیات دي او د اوپاما ادارې
پریکړه کړې چې خپل ځواکونه په بنیادي توګه له افغانستانه وباسي، خو دا
پلان به هغه وخت بریالی او خلکو ته منلی وایي چې په جنوبي اسیا کې د
امریکا اوږدمهالې بوختیا ورسره مله وای خو اوس له ۲۰۱۴ وروسته د
افغانستان په اړه د امریکا پلان د امریکا لپاره هسي د اوږدو پزه ده
افغانستان بیا هیریري.

که په جنوبي اسيا کې د امريکا ستونزي يواځي تر افغانستان محدودې وای نو حالات به دومره ويرونکي نه و خو پر افغانستان د امريکا بريد او له هغه وروسته جگړې په گاونډي پاکستان کې داسي ځواکونه رامنځ ته کړل چې تر پخوا زيات سخت دريزه دي او د دغه ۱۸۰ ميلوني اټومي هيواد سياسي او ټولنيز حالت يې له گواښ سره مخ کړي دي په افغانستان کې د امريکا کړنو زموږ گټې په پاکستان کې له خطر سره مخ کړي دي هغه کړنې چې د امريکا له لوري شوي د گټې پر ځای يې زيان اړولی او په سيمه کې زموږ فعاليتونه د پخوا په نسبت ډير کم شوي دي.

هغه ننګونې چې نن موږ ورسره مخ يو له هغو سره يو شان دي چې موږ د سپتمبر د ۱۱مې تر بريدونو سمدستي وروسته ورسره مخ و افغانستان بيا د کورنۍ جگړې پر لور ځي او په دواړو افغانستان او پاکستان کې مذهبي سخت دريځي تر هغه مهال زيات شوي چې پر موږ باندې بريد کيده، ددې هر څه برسیره امريکا غواړي له جنوبي اسيا خپل لاس ور ټول کړي خو دا څه اسانه کار نه دي او موږ شايد په هغو حالاتو کې ژوند ونه شو کړی چې د دغې سيمي له هيريدو سره به رامنځ ته کيږي.

هغه کسان چې له دې وروسته په جنوبي اسيا کې د امريکا د پاليسي تطبيقوونکي يا جوړونکي وي د هغوي لپاره به اوسنۍ جگړې يو ژوندی تاريخ وي هغوي به پوهيږي چې له کومو لارو برياو ته رسيږو او دا به ورسره مرسته وکړي تر څو که په راتلونکي کې يو ځل بيا د ورته کار اړتيا پيښيږي چې ښه پاليسه ورته جوړه کړي زما هيله ده چې د دغه کتاب ليکنه او نوري ليکنې به د امريکا سياستوالو ته دا وښيي چې هغه کوم عوامل و چې په لومړۍ جگړه کې بريا د امريکا په نصيب شوه او څنگه دوهمه جگړه ناکامه شوه چې د لومړۍ جگړې له اصولو څخه پکې سرغړونه وشوه او که امريکا دريمه جگړه پيلوي نو له اوسنيو درسونو به عبرت واخلي مثبت ټکي به يې تعقيب او منفي ليري کړي.

دوهم څپرکی

له منځه وړونکی

د منځني عمر بڼه د څر نظامي ميز پر ژۍ مخامخ نيغه راته
لسته ده د لستېلو پر ځن لور، روستې او خوش
طبعۍ په اړه معلومات راکوي دا ماته پيڅي نوي او له ټولو جلا
معلومات دي، دا بڼه داسي يو څوک ده چې ماته قدر راکوي او
ددې لپاره له چل څخه کار اخلي او زه يې په څه نا څه کارونو هم
مشغول کړي يم.

پنځه په درې انچه کې کاغذي دوسيه مې په لاس کې وه او زه د
ويرجينا په روسلين سيمه کې په يو بې نومه او بې لوحې دفتر
پسې لالهانده گرځيدم کله چې له واشنگتن نه راوتلی وم لا تر
اوسه نه پوهيدم چې څه راته په انتظار کې دي او څه پيښېږي، زما
لپاره بيلابيلې ليدنې تنظيم شوې وې او زه ددغې لړۍ يوې بلې
ليدنې ته پر لاره وم.

دا ليدنې زما لپاره د ماسيچيوسټ ايالت د کانگريس د غړي حقوقي مشاور جيو ايرلي لخوا تنظيم شوي وې هغه زما د ميرمني د تره زوي و، زما اخښيانو په سيمه ييزه حوزه کې دندي درلودې خسر مې په تيرو ټاکنو کې کار کړی و ځکه نو زما د خسر کورنۍ د ماسيچيوسټ ايالت د سياستوالو له لوري پيژندل کيده او د ددې لپاره چې ددغې کورنۍ زړه يې ساتلی وي نو د کانگريس دغه وکیل د دوي له څڼيور ۲۳ کلن زوم سره مرسته کوله

هغه ۲۳ کلن څڼيور زه وم چې اوس د سي اي اي له لوري جذب شوم داسي راته ښکاریده چې د نړۍ ټول خلگ زما د ليدو لپاره وخت لري.

پر ميز ناستي ميرمني راڅخه زما د تير وخت په اړه پوښتنې کولي، زه د خپلې کاتوليکي کورنۍ د اوو ماشومانو تر ټولو مشر او تر ټولو تابع اولاد وم د ماسيچوسټ ايالت په يوه ارامه سيمه او ارامه کور کې را لوی شوی يم ماشومتوب مې ساده او خوشاله و هغه راهبان چې ماته يې د کليسا په ښوونځي کې درس وایه په خپل پاکوالي مغروره و خو ماته يې ډير څه راوښودل په اوږي کې به مې بيس بال لوبه کوله له ملگرو سره مې منډې وهلې او په حوض کې مې ورسره يو ځای لامبل او کله نا کله به مې د امريکايي څيړونکو او نظامي اتلانو ژوند مطالعه کاوه ځکه نو زما روزنې په شعوري ډول د وطنپالې او مذهبي اړخ وموند.

د امریکایي ګرځندم‌ژوند مطابق زه د خپلې کورنۍ له لوري له سیمې پنځلس مایله لیرې د ویلستن اکاډمي ته د منځنیوزده کړو لپاره ولیرل شوم پدغه له خښتو جوړ ښوونځي کې یې اوس هم ښوونکو ته ماسټر ویل هلکانو جاکټونه اغوستل او د ماښام ډوډۍ ته به په لیکه ولاړ و که څه هم په ښوونځي کې زما په څیر کولک لو ځی بهولن هم وخو لکړه یې د نوي انګلې اوسیدونکي و دغه چاپیریال پر ما جوړ و ټولنیز اداب او مسوولیتونه مې وپیژندل او هغه صمیمت چې ما دلته وموند زما ژوند یې پدغه ښوونځي کې راحت کړ.

ویلستن ښوونځي په ۱۹۶۰ او ۱۹۷۰ یمو کلونو کې له سیاسي او ټولنیزو فعالیتونو خوندي نه و خو زما مذهبي توب او په زده کوونکو کې د ویتنام د جنگ پر وړاندې راپورته شوي کرکې زه له سیاسته لیرې وساتلم د پوهنتونو محصلینو مظاهره کولې خو ما پکې برخه نه اخیسته ما داسې فکر وکړ چې دوي د ویتنام د جگړې چندان په کیسه کې دي نه دي بلکه غواړي په سیاست کې ورته پاملرنه وشي او ځان په سیاست کې ښکیل کړي

زما بدني جوړښت د جان پاول جونز، سټیپن ډي کاتر او جنرال ډوګلاس مک آرتر په څیر و ځکه نو ما په یوه نظامي اکاډمۍ کې د شمولیت خوبونه لیدل د ښوونځي په اړي کال زه دوه ځله د اناپولیس (نظامي روزنځای) لیدلو ته معرفي شوم او په اوږې کې له خپل پلار سره د دغه مرکز لیدو ته ولاړم، هلته نوي شامل شویو عسکرو تمرینونه کول هغه ځای او هلته عملي کیدونکو کارونو زما پر ذهن اثر وکړ دا مې ضروري وګڼله چې د دغه مرکز

سخت انضباط پر ځان ومنم ځکه زه يې نور هم سمولم او پريکړه مې وکړه چې بايد د شموليت لپاره غوښتنليک ور وسپارم.

نه د هغه وخت پوځ ضد تبليغاتو او نه هم د ټولگيوالو روپې زه زړه ماتې کړم خو زما پلار دا کار وکړ، زموږ کورنۍ ډيره خپلواکه وه يواځې د ځوتو په شمير داسې وختونه راغلي چې زما پلار زما په کارونو کې مداخله کړې ده چې له هغو لږ وختونو يو هم دغه وخت و.

هغه راته وويل : په ياد ولره که په پوځ کې شامل شوي نو بيا هغه څه نشي کولي چې ته يې ښه گڼې بلکه هغه څه بايد وکړې چې د پوځ لپاره په ځته وي. دغې خبرې زه ټکنې کړم او په ملکي برخه کې زده کړې ته مې مخه کړه. خو کله نا کله به مې په فکر کې ځان داسې يو څوک لیده چې غواړي په دولتي خدماتو کې کار وکړي زه ددې په علت نه پوهیدم او نه دا راته معلومیدم چې زما دغه میلان به تر کومه ورسېږي او لږ به یې څه وي؟

په هغو وختو کې د زده کوونکو په منځ کې دا نظریه وه چې که په متوسطه ښوونځي کې تکره یې او په ښو نومرو فارغ شي نو د نورو زده کړو لپاره به هم یو غوره ښوونځي ته ځي، زما د (ایوي لیگ) پر ښوونځي نظر و خو کله چې اخري مرحله راغله حالاتو تغیر وکړ ما فکر وکړ چې له کوچني لومړني ښوونځي غټ لومړني ښوونځي ته ځم، د پوهنتون ټوله دوره په مخ کې وه سره له دې چې ما په لومړي کال په درسونو کې خپل زیات کوشش کاوه خو بیا هم دغه کال زما د زده کړو په بهیر کې یو

خاليگاه وه ما به ډير وخت د نيو انگلينډ په شاوخوا سيمو کې د ملگرو په ليدو تيراوه، په شراب څښلو اموخته شوم، له نجونو سره مې اړيکي جوړې کړې او زما درجه په ټولگي کې ډيره کښته شوه، زما په راغلې نتيجه مې مور او پلار سخت وارخطا و.

د دوهم کال په اوړي کې زما پلار راسره پدې اړه خبري وکړې هغه د يو بريالي سوداگر په توگه زما ستونزه داسي بيان کړه: کله چې زه ستا د پوهنتون لپاره پيسې ورکوم نو ورته د پانگونې په توگه گورم خو اوس دغه پانگونه سمه نه بريښي.

له دې نصيحت وروسته زما نومرې بيرته جگې شوې خو زه لا هماغسې ساده، تصوري او غير فعال وم زه نه پوهيدم چې د ځان لپاره کوم ډول کار غوره کړم او چې د پيسو اړتيا ته به مې فکر وکړ نو يو کار کول غوښتل، پوهنتون زما لپاره د حقيقت موندلو يو بنسټ و لوي فيلسوف را نه جوړيده.

د ډراټ موت کالج د فلسفې څانگه له ځينو استثناتو پرته ښه نه وه ثابته شوې، زموږ دڅانگې استادان راڅخه نا اميدم شوي و له ما توقع کيده چې د خپلو نورو چالاکه او فصيح ملگرو په څير يو ژور حقيقت موندونکی او د خلکو په اذهانو پوهيدونکی کس شم.

دا کالج د ښکلا، باشخصيته ملگرو، بيلابيلو کلتورونو پخاطر ما خوښ کړ خو هلته د گوتو په شمير ملگري او استادان و چې اصلاحي خاصيت يې درلود دوي به زما په اړه ډيري خبرې کولي زما شاوخوا کسان اکثره يې پر ځان باوري، قانع، او د پوهې په لټه

کې و غوښتل یې ژر فارغه شي ما غوښتل درې کلنې زده کړې سر ته ورسوم خو لوي سوال دا و چې تر فراغت وروسته به څه وکړم؟.

د لیلیې ژوند مي خوښ و ځکه هلته مې فکري ازادي درلوده، له ډیرو ذهینو خلکو سره می لیدل، پوهه مي تر لاسه کوله او د نشو په مرسته مې ځان خوشاله ساته.

د ۱۹۷۰ لسیزې په منځ کې اقتصادي رکود پر شخصي تعلیمي مرکزونو بد اثر وکړ کارونه لږ شول ډیرو ځایونو ته د مي کار کولو لپاره پیژندپاڼه او غوښتلیکونه ولیږل خو یوازې یوه یې د مرکې بلنه راکړه. د باسټن ښار څخه بهر د کانکرې اکاډمۍ چې کومه دنده ماته وړاندې کړه له هغه څه سره چې زما په ذهن کې و بالکل متفاوته وه، کانکرې له ډیرو کلونو راهیسي کوچنۍ خصوصي د نجونو ښوونځي و چې له شاوخوا سیمو ورته د بیلابیلو خلکو خپلې لورگانې رالیرلې دغه زده کوونکي اکثره یې د شتمنو کورنیو وي چې ډیر وخت به یې په فلم، تلویزیون او سینما کې تیراوه، دغه ښوونځي پدې وروستیو کې مختلط سیستم ته اوښتی او اوس د هلکانو د لیلیې لپاره د یو کس په لټه و، دنده تدریسي نه وه بلکه د یو مشر په توگه د زده کوونکو څارنه وه چې غلط کار ونکړی ما ته دهمدې دندې وړاندیز وشو.

د کالج په وروستۍ کال په زړه پوري و که څه هم د لیلیې په وظیفه کې مي معاش کم و خو د اوسیدو کوټه او خوراک پکې مفت و خپل عواید مې په یو نژدې ښوونځي کې په

تدریس او د بیس بال د یو ټیم د روزونکې د مرستیالۍ په دنده سره زیات کړل د کانکرډ په ښوونځي کې مې زیات ملگري پیدا کړل او په ساعتو وخت به مې له یو سره د لېسې او کمریج په شراېخانو او رستورانټونو کې تیروی.

دا زما د هغو خوبونو د رښتیا کیدو لپاره لمړنۍ ګام و چې څوک راته مشر صاحب ووایي، خو یوه ستونزه بله وه او هغه دا چې زما لپاره په ځوانۍ د خپلو احساساتو کنټرول سخت و، که څه هم د ځینو زده کوونکي لپاره ښوونځي په زړه پوري وي خو ما فکر کوي چې زما لپاره نور په ښوونځي کې کار سخت دي او باید بل څه ته لاس واچوم. په اوږدې کې مې د یو بل ملگري سره د کورونو د رنګولو کمپنۍ جوړه کړه او ژر مو د کمریج په سیمه کې د ځینو پخوانیو ودانیو د رنګولو قراردادونه وکړل په رنګ لړلو جامو کې به مې د چای او ډوډۍ د وقفې په وخت کې اخبارونه مطالعه کول، نړیوال مضامین یې راته په زړه پوري و د منځنځي ختیځ د موضوعاتو په اړه مې د لېسې پیدا شوې وه د فارس خلیج په تیلو ماړه هیوادونه، د اسراییلو او عربو شخړه او له ساړه جنګ وروسته د افریقا د واکمنۍ موضوعات، د رابرت موګابي، این سمیت او جوشا نکومو د مانورو په اړه مې د اخبارونو اونیزۍ لړۍ لوستې، ما له ډیره وخته په نړیوال سیاست کې دلچسپي درلوده خو هیڅ وخت مې پدغه برخه کې کار نه و کړی. زما ملگري راسره په تکلیف و چې زه به یې له مطالعې بیرته کار ته ولاړولم. یو څو عشقي فلمونه مې درلودل چې هغه

هم د منځني خیتز په اړه جوړ شوي هغه به مې هم کتل او پریکړه مې وکړه چې باید په نړیوالو اړیکو کې لیسانس واخلم.

یو بل شي هم د لا نورو زده کړو لپاره زما لیوالتیا زیاته کړه کله چې په ډراپ موت ښوونځي کې وم د باسټن د نرسینګ د څانګې پر یوې محصلې عاشق شوم هغه د یوې لویې ایرلنډ نژادي کورنۍ څخه وه نوم یې پاولا و او مور غوښتل چې ژر تر ژره واده سره وکړو خو یو کال مو لا نور ځکه انتظار ایست چې هغه فارغه شي، ما نه غوښتل چې بیرته بدو لارو ته ور وګرځم د څو میاشتو لپاره مې د باسټن په بک بې سیمه کې یو کور چې سر یې په چادر پوښلی و په کرایه ونیو او ټو لنډ مهالي قراردادونه مې بشپړ کړل، کله چې هوا سړه شوه او د رنګمالۍ کارونه سخت شول. نو مې دود کشفونکې الې (smoke detectors) کور په کور خرڅولې او وروسته د ګازو په یو پمپ کې منیجر شوم. د ماسیچوسټ په ډیډام سیمه کې مې په لږ معاش د اونۍ ۶۰ ساعته کار کوی خو دغو ټولو سختو کارونو ماته د ژوند درسونه را زده کړل له سختیو سره بلد شوم، زړه سوي مې وپیژندی او داسې خلګ مې ولیدل چې تر اوسه یې زما په څیر نړۍ نه وه لیدلې.

د ۱۹۷۷ په پسرلي کې پاولا د باسټن کالج څخه فارغه شوه او د فراغت وروسته په لومړۍ جمعه یې زموږ واده وشو، واده مو د ایرلنډۍ رواجونو مطابق و شاوخوا ۲۰۰ تنو پکې چې اکثره یې ما د لومړۍ ځل لپاره لیدل برخه اخیستې وه، په څو اونیو کې مې د ویرجینا په پوهنتون کې زده کړه پیل کړه او زما میرمن د دغه

پوهنتون به روغتون کې د نرسې په توګه وګمارل شوه دا مهال
زما عمر ۲۲ او د میرمنې مې ۲۱ کاله و.

له دې وروسته زه د سې ای ای تر دروازې ورغلم له یو ساعت
صمیمې مجلس وروسته پر میز مخامخ ناستې میرمنې رانه
وېوښتل: د کومې دندې لپاره غوښتنلیک راکوې؟ له لږ فکر
وروسته مې ورته وویل: فکر کوم د استخباراتي معلوماتو د
تحلیل او تجزیې په برخه کې لیوالتیا لرم. دا زما د سې ای ای
سره د کار کولو لپاره لومړۍ خبره وه او دا هم لومړی ځل و چې
یو چا ماته درواغ ویل. میرمنې راغبرګه کړه: مور اوس تحلیل ګر
ته اړتیا نلرو، خو ایا تا فکر کړی چې د امریکا دولت له بحرونو څخه
خوا د هیوادونو په اړه د پټو معلوماتو راټولولو ته اړتیا لري؟

ژر مې ورته وویل: نه میرمنې ما تر اوسه پدې اړه هېڅ فکر نه
دی کړی.

هغې د خپل ځان په اړه معلومات راکړل، واده یې کړی و او
میره یې د بهرنیو چارو وزارت یو کارمند و چې وړاندې یې د چین
په شاوخوا سیمو کې د ډیپلومات په حیث کار کړی و او
وروسته د سې ای ای د عملیاتي مرکز چې اوس یې (د پټو
خدمات ملي مرکز) بولي له لوري جذب شوی و میرمن یې د خپل
خاوند پر لاره تللې وه او د نورو هیوادونو له لوړ پوړو چارواکو
سره د خپل میړله اړیکو یې کار اخیست او هغه معلومات یې تر
لاسه کول چې د امریکا لپاره په زړه پوري و. ددې وظیفه دا
وه چې نوي جاسوسان پیدا کړي د کار لپاره د هغوي انگیزه و

ارزوي او قناعت ورکړي چې له سي اي اي سره په پټه همکاري وکړي.

ماته مخامخ ميرمنې زما څخه د هغې فرانسوي کورنۍ په اړه پوښتنې وکړې چې د يو تعليمي پروگرام پر مهال مې ورسره په فرانسه کې ژوند کړی و مثلاً: د کور خاوند د څه په وړاندي حساس و؟ په ژوند کې يې څه غوښتل؟ له خپل کاره راضي و؟ له واده خوشاله و؟ ما هم د خپل فکر مطابق ځوابونه ورکول خو زه هيڅ پر خپلو معلوماتو باوري نه وم د نورو خلکو په څير ما هم د ملگرو او اشنايانو په اړه پر بې ارزښته معلوماتو تکیه کول او هيڅکله مې په سيستماتيکه توگه دوي نه و ارزولي او ازمويلي.

کله چې موږ خبرې کولې نو زه پوه شوم چې دغه ميرمن ما يو داسې کار ته ور بولې چې په پيل سره يې زه بايد هر څه ته له بيل ليدلوري وگورم.

هغې ماته وويل: موږ داسې کسان غواړو چې له گڼې گونې ډک هوايي ډگر او د خلکو منځ کې له يوه په زړه پورې کتاب سره ناست وي خو هيڅکله هم هغه کتاب ونه لولې ځکه دده ټوله توجه بايد د خلکو پر څيرنه او پيژندنه باندې وي.

هغې زياته کړه: يو تکړه استخباراتي مامور بايد له خلکو سره ښې اړيکې ولري، په نه ستړي کيدونکي توگه پلټوونکی وي، د حالاتو درک ولري، د پيښې په عواملو پوه شي، بايد ډيري زياتي

سرچينې او طبعي نرمښت ولري، بايد ژر، لنډه او ښه ليکنه وکړای شي، بايد ځان ونه ښيي ځکه دلته په راتگ سره بايد له دې ادارې دباندې هيڅوک پوه نشي چې دا کس څه کوي؟.

دغې ميرمنې ماته د عملياتي مرکز د بيلابيلو اصولو او خصوصياتو په اړه معلومات راکړل، د پرمختگلاري چارې يې راته وښودې چې څنگه يو استخباراتي مامور د کوڅې له دندې د نظارت څوکۍ او بالاخره د ادارې دننه منصب ته رسيدای شي. پدغو لارو چارو کې دسيسه کاري او تهديد څخه کار اخيستل کيده، هيڅ وخت ندی راغلی چې زه دې پر خپل ځان بې باوره شوی يم خو اوس نه پوهيدم چې ايا دغه دنده به وکړای شم؟ له ځان سره په کشمکش کې وم.

هغې وويل: ته ښه بکگراونډ (ماضي) لرې، ستا علمي او ژبنۍ وړتياوې ستاسره مرسته کولی شي، د خپل ظاهري جوړښت په اړه خپله پريکړه کولی شې، په ليکلو کې هم ښه يې، يواځې هغه څه چې ته يې بايد فيصله کړې دادی چې ايا غواړي دغه دنده مخ ته يوسي؟ زما ځواب مبهم و.

نوموړې زياته کړه: زه به تاته يو کتاب درکړم ته يې ولوله Night watch ډيويد اتلي پليپس ليکلی دغه کتاب به تا په هرڅه پوه کړي که دي ليوالتيا درلوده راسره اړيکه ونيسه بيا به د مقرري چارې پيل کړو

په هغه مانبام مې خپلې میرمنې پاولا ته تلیفون وکړ د سي ای ای سره د لیدنې مې ورته وویل او زیاته مې کړه (باور به ونکړې چې دوي ته ډول غوښتنې درلودې زما په گمان موږ به هیڅکله داسي ونکړای شو).

هغې راته وویل : ډیره عجه ده. سبا مخکې تر دې چې زه خپل کور ته ورسېږم پاولا د نایت واچ کتاب له کتابخانې موندلی و بیا مو دوې ورځې په گډه هغه لوست، پلیس (د کتاب لیکوال) په زړه پوري دنده ترسره کړې وه چې پکې په لوړه کچه بریاوي او بدې غمیزې شاملې وې، هغه د کیوبا د پیگ اډې په ناکامه یرغل کې برخه درلوده خو بیا یې هم پرمختگ کړی و او بالاخره د سي ای ای د لاتینې امریکا د څانگې مسوول شوی و، دده په کتاب کې مو ولوستل چې هغه د جاسوس په اړه د عمومي افکارو چې ساږه، حسابگر او ډبرینو زړو والا دي برخلاف هغه یو شریف او انسان ملگری و کله چې دده د ژوند کیسه رسواشوه موږ هغه او د هغه چالاکه میرمن وپیژندل.

د دریمې ورځې په سبا مې میرمنې راته وویل : دا هم یو کار دی.

ما هیڅ کله اورد مهالې دنده سرته نه وه رسولې خو بیا هم دومره شوی وم چې د بیلابیلو کارونو پر مهال مې فرصتونه پیژندلی و، د مقرري کارونه ډیر اورد شول اوه میاشتې وخت یې ونیوی، په ۳۶ پاهو کې مې خپله اورد پېژندپاڼه ورته ولیکله، پوښتپاڼې او د لیکنې بیلگې مې ورته ولیکلې، عملي او نظريې ازموینې تیري شوې، د عصبي ډاکتر او د نژدي ختیځ له کارپوهانو سره مې

خبري وشوي، د افشاگرۍ او پټو خپرنو تر ازمويڼو تير شوم او له دې ټولو وروسته زه دې پايلې ته ورسيدم چې ما هغه څه موندلي چې له ډيره وخته ورپسې گرځيدم، په ژوند کې مې څو ځله دا تجربه کړې چې بخت او طالع مهمې دي.

زه د سې ای ای په عملياتي مرکز کې د پټو خدماتو په څانګه کې د ټيټ رتبه افسر په توګه وګمارل شوم د ۱۹۷۹ کال د جنوري ۱۴مه، خاص هغه ورځ چې د ايران باچا محمدرضا پهلوي له خپله هیواد وتښتيدل د کار لومړۍ ورځ وه، له سختې يو کلنې روزنې او دفتري کارونو سره تر اشنا کيدو وروسته زه د نژدې ختيځ د فرقي غړی شوم او په لومړۍ ماموريت شمالي افريقا ته ولاړم. او بيا پر له پسې يوولس کاله چې ۱۹۸۰يمه لسيزه يې ټوله ونيوله زه له يوه بهرني ماموريتنه بل ته تلم، په نژدې ختيځ او لويديزه اروپا کې مې شپږ ماموريتونه سرته ورسول خو زما په ټولو ماموريتونو کې به ما د منځني ختيځ پر موضوعاتو کار کوي، خپلي اکثره وظيفې مې د دولتي مامور په څيره کې سرته رسولې او په کومه څيره کې چې به ما ځان ښود ځينې وخت به يې زما پر اصلي کار بده اغيزه کوله، دوه کاله پر له پسې مې په نژدې ختيځ، اروپا او ليري ختيځ کې سفرونه وکړل او د دغو سفرونو پر مهال مې له جعلی اسنادو او بدلې څيرې څخه کار اخيست هغه څيرم چې دغه مهال ما د ځان لپاره غوره کړې وه زما تر څيره ډيره په زړه پوري وه خاص د تمثيل غوندي و چې کله به مې چيرته امضا کوله څو ثانيې به مې فکر کوی چې اوس زه څوک يم او د چا نوم بايد وليکم.

پدغو سفرونو کې زما دنده داوه چې بهرني وگړي د جاسوسانو په توگه پيدا او استخدام کړم له دوي څخه د جاسوسانو په توگه کار واخلم، لارښوونې ورته وکړم او معلومات ځيني تر لاسه کړم. استخباراتي نړۍ ته د تکنالوژي په ځایوسره حالات لږ کيل خو په همزموږ کار هم درلود. سی ای ای ماته ویل چې هماغه لرغونې د خلکو جاسوسي ته دوام ورکړم، انسانان په تیره جاسوسان پیچلي طبیعت لري یو څوک هڅول چې د خپل هیواد یا خپلې ادارې اسرار زموږ سره شریک کړي په یقیني ډول یو سخت او خطرناک کار و، مبهم والی د جاسوس طبعي ملگری وی چې جاسوس پیدا شي بیا نو وخت پر وخت د هغه د حرکتو، انگيزي تغیر او د معلوماتو اهمیت ارزول کیږي د ناکامۍ بیه ډیره لوړه وي جاسوس کیدای شي وژندل شي په هم طبیعي پر ضد ورڅخه کار واخیستل شي. کیدای شي دریمه ډله یې ځان ته جذب کړي او څو طرفه جاسوس شي په هم که له ترورستوسره اړیکې ولري په وژني دغو ټولو خطرونو او گواښونو ته په کتلو سره یو مدیر باید له خپل جاسوس سره نژدې او پر له پسې اړیکې ولري تر څو په حالت یې پوه شي، د مدیرکاري ساحه پیچلي وي او انسان پیژندنه سخته ده خو د تیز ذهن او پر وخت اقداماتو په کولو سره کولی شي چې هم حالات کنترول او هم ډیر ژه زده کړي.

له سي ای ای زما وظیفه د دندې په نسبت د ژوند یوې طریقې ته ډیره ورته وه د ژوند هیڅ داسي اړخ نه و چې له ما دي پټ پاته و له ملگرو سره له سیاحتي سفرونو، بیا د انجینر په توگه تر کار

کولو په هرڅه کې به ما هڅه کوله چې خپلې معلوماتي سرچینې پیاوړې کړم، په کلي کې میلې او د ساحل پر غاړه د ورځو تیږول هغه څه و چې زما د یو کارو لارم به یې د لږو زمیبرابروله، له ملگرو به د مابینام د ډوډۍ له منځه په یوه او بله بهانه ولاړېدم تر څو د خپل همکار معلوماتي تلیفون ته ځواب ورکړم ژوند اسانه نه وه هر کار به مې دوه هدفه درلود.

پاولا هیڅ وخت له سي ای ای سره اړیکې نه درلودې خو هلته زما په مقرري کې یې رول درلود هغه او زموږ ځوانه کورنۍ زما د دوه ګوني ژوند بشپړونکي و ځینې وخت به مې لیدل چې پاولا زما په نسبت د خلکو په شخصیت پېژندنه کې چالاکه ده او زه باید ورته پاملرنه وکړم. ډیرې شپې به مې میړمني ته دا لارښوونې کولې چې که زه له کومې ناوخته لیدنې بیرته رانغلم نو باید چا ته احوال ورکړي. یو ځل یوه غمیزه هم رامنځ ته شوه زما تر لاس لاندې یو مشر جاسوس چې د یو ظالم او د تروریزم ملاتړي حکومت پر ضد یې کار کوي او د دوهم لاس جاسوسانو نظارت یې کول د خپل وړوکوالي د یو ملګري له لوري وغولول شو او ووژل شو، دغې پیښې زه وویرولم او فکر مې وکړ چې راتلونکی هدف زه یم، په لانګلي کې زما مشر راته وویل چې ژر تر ژره د تفریح په بهانه غرونو ته ووزم او وروسته په دایمي ډول هغه هیواد پرېږدم مور فقط وکولی شو چې هلته خپلو ملګرو ته لنډد خدای په امانۍ پیغلم پرېږدو. کار مې په شوق روان و هر څه مې پکې رانغاړل، زما د یوې ښځینه همکاري په قول زما دنده زما معشوقه وه، رښتیا هم د وخت په تیریدو سره

دندې زما کورني ژوند او نورې کورنۍ پالنې اغيزمنې کړي په
ځينو وختونو کې به له مور د مرستې هيله نه کيده، په هغو
کلونو کې مې بې رحمۍ او نشه يې غوندي ژوند درلود. ميرمن
به هر ماښام چې زه د ساحل غاړو ته د خپل همکارانو ليدنې ته
تلم سخته انديښمنه وه ډير وخت به مې په هوټلونو کې په
ميلمستياو تيراوه، پاولا چې به هر چيرته غوښتل ځانته يې د
نرسينگ دنده موندلې شوه له سفارتو رانيولي تر شخصي
ښوونځيو او د تيلو تر کمپنيو، له بيلابيلو ملتونو او بيلابيلو
مسلکونو مو ډير خواږه ملگري پيدا کړل په لږ پرمختللي هيوادونو
کې ژوند استعماري بڼه درلود، لويي سرايونه، خدمتگاران او د
ټينس د لوبې ميدانونه پکې جوړ و. رخصتۍ مو د يمن د
منځني پيړيو له نااشنا ښارونو بيا د روم تر کنډوالو، د افريقا له
دښتو بيا د هانکاڼگ تر مارکيتونو او د اتن د بې ساري ساحلونو
تر منځ تيريدلې.

دوهم څپرکی

له منځه وړونکی

دوهمه برخه

زما د کورنۍ په غړو او ملگرو کې یواځې مور او پلار مې پوهیدل چې زه څه کوم، خواښې او خسر مې بې له دې چې زما په دنده پوه شي قبر ته تللي و، پلار مې زما د دندې په اړه بې باوره و په لومړیو لسو کلونو کې هغه فکر کوی چې زه غیر عادي پرمختګ وګرم، مور مې نه پوهیده چې څه ووايي په یوه لیدنه کې چې مور له ټولو لیرې د باغ په منځ کې یواځې خبرې کولې او پوهیدو چې هلته به هیڅ جاسوسي مایکروفون نصب نه وي هغې له ما پوښتل: ایا هغه کار چې ته یې کوي ورڅخه خوښ یې ؟ ورته ومي ویل: مورجانې! زه خپلې دندې سره مینه لرم ډاروه مې مه.

د کلونو په تیریدو سره زما مسلکي پیاوړتیا او ادارې ته ژمنتیا ورځ تر بلې ډیریده، په ساحه کې کار کولو ماته خپلواکي، شفافیت او ځاني بصیرت را زده کړ زه پوه شوم چې په واشنگټن کې تر اکثره بیروکرات سیاستوال زه ښه یم زما ښه والی زما په پر له پسې پرمختګ ثابت و یو ځل خو یې د دوو ځایونو مسوولیت پر یوه وخت راکړیو د خپل کار د ساحې د سي ای ای د څانګې مسوولیت و بل په ور څیرمه هیواد کې د دغسې یو څانګې سرپرستي وه. له سي ای ای بهر خلګ زما په پرمختګ او لاسته راوړنو نه خبریدل زما کارونه تر پرده لاندې و او دوام یې درلود خو بالاخره مې کار لوړې سطحې ته ورسید زما کورنۍ او ملګري پوه شول چې ما تر اوسه څه کول. د سي ای ای د وړاندوینې مطابق بالاخره ښکاره کیدل هغه څه و چې د جاسوس په ژوندي کې حتمي دي خو د سي ای ای لارښوونو او د هغوي ښو نظرونو زه پر خپل ځان مطمین کړی وم ما په خپلو کارونو ویاړل کورنۍ او ملګرو ته مې د خپل کار په اړه معلومات ورکول خو له احتیاطه مې کار اخیست.

زما اکثره ملگرو به ويل چې څنگه استخباراتي معلومات چې د جاسوسانو له لوري راټول شوي د يو چا لپاره په زړه پوري وي؟ خو ما ويل چې پدې اړه انديښنه زموږ کار نه دی او نه ما پدې اړه فکر کړی دی. خو اونی مو د عملیاتو په ریاست کې د معلوماتو د ارزونې درسونه ولوستل، دغه روزنه د استخباراتو د ریاست له لوري پیل شوې وه، دواړه ریاستونه د سي ای ای څانګې دي، د استخباراتو ریاست ماته وړاندیز وکړ چې عملیاتي ریاست پرېږدم او له دوي سره د څیړونکي په حیث کار پیل کړم خو ما دوي ته مثبت ځواب ورنکړ، که څه هم په بهر کې کار کول سخت و خو ما خوند ځيني اخیست.

د معلوماتو د راټولولو لپاره مې سخت کار کوی خطرونه مې پر ځان منل او په عيني حال کې دې ته هم ځير وم چې زما معلومات د پالیسي جوړونکو په وروستیو پریکړو کې خومره رول لري، ما به د خپلو راپورونو سره ځيني وخت یادښتونه هم لیکل چې پکې به د حالاتو په اړه معلومات او د راتلونکي په اړه وړاندوینې شاملې وي کله چې به زه پوهیدم چې څیړونکو زما له معلوماتو غلط مطلب اخیستی شکایت مې ورته کوی په بیلابیلو وختونو کې لانګلي هم زما څخه غوښتي چې پر مهمو موضوعاتو خپل نظر ور شریک کړم او د راتلونکي په اړه به یې وړاندوینې غوښتي. ځيني وخت به زما مشرانو هم له ما غوښتنه کوله چې د دوي لپاره څیړنیزه لیکنه وکړم او زه په دې نه شرمیدم چې د سیمي حالات د څیړنې په توګه ولیکم.

په هیڅ برخه کې مې د (ملي استخباراتي اټکلونو) په اندازه دلچسپي نه درلوده پدغه څیړنو کې د امریکا د دولت له لوري تر ټولو د لوړې کچې معلومات شریکیدل، او داسې ښکارېده چې دغه څیړنې د ټولې ورځې د استخباراتو نتیجه ګیري ده چې له مخې یې قضاوت کیږي او ورسره سم تګلاره ټاکل کیږي. د ۱۹۸۰یمې لسیزې په وروستیو کې چې زه بغیر له کومي رسمي پوښښ څخه له یوې ایرانی سرچینې سره په تماس کې

وم د (ملي استخباراتي اټکلونو) د لړۍ څخه د ايران د انقلاب د راتلونکي په اړه پر يوه څيړنيز راپور کار پيل کړ او د راپور ليکونو زما له څانگې څخه پدې برخه کې مرسته وغوښته، ما بايد مرسته ورسره کړې وای، زما دغه پروسه په تيره د استخباراتي مامورينو رول پکې ډير خوښ شو دوي د بيلابيلو جغرافيايي ساحو مسوولين راټول کړي و او بيا يې د ټولنې له نورو کسانو سره گډ کړي و او د ملي استخباراتي شورا نوم يې ورکړی و چې پکې پاليسي جوړونکو او د کانگريس غړو هم برخه درلوده او هر يوه به له خپل لوري د ټولنې پر ليدلوري اثر اچوی.

د پټو مامورينو لپاره سخته وه چې د دغې شورا غړی شي خو بيا هم د ځينو سيمو په خاصه د نژدي ختيځ او جنوبي اسيا يو شمير پټ مامورين د دغې شورا غړي و او دوي ته په کتو به زما هم د دغې شورا غړيتوب ته هيلي پيدا شوي زما په گمان د ساحې جاسوسان د ميز تر شاه څيړونکو څخه ډير پوهيري ځکه دوي سيمه ليدلې، د خلکو په کلتور پوهيري او وضعيت ښه تحليلولې شي ما غوښتل چې زه ترټولو غوره افسر واوسم او هر هغه معلومات چې واشنگټن ورته اړتيا لري پيدا او ورسره شريک کړم، او بايد څيړنيز مهارت هم ولرم، کله چې زه د يو هيواد لپاره مسوول وټاکل شوم نو ما هغه حدود هيڅ وخت ندي منلي چې موږ ته په مسلکي توگه ښودل شوي و ما غوښتل چې په ټولو برخو کې نظر ورکړم او زما دغه نظرونه په واشنگټن کې پر کيدونکو څيړنو مستقم اثر ولري که څه هم له ليري فاصلې وي.

د ۱۹۹۱ په اوږي کې زه او پاولا له خپل ماشوم زوي سره واشنگټن ته ولاړو ما غوښتل چې د استخباراتو د ملي شورا غړی شم او پدې برخه کې مې د خپل مخکيني رياست له مرستيال څخه چې څه موده وړاندي د دغې شورا غړی هم و مرسته وغوښته، هغه را ته وويل : ته يوولس کاله په بهر کې وې او اوس بالکل د دې وړ يې چې د ميز تر شا کښينې. د خليج د لومړي جنگ تر پای ته رسيدو وروسته امريکا غوښتل چې صدام کنترول

کړي او که ممکن وي هغه په څو میاشتو کې له واک لیري کړي په واشنگتن کې د صدام د لیري کیدو لپاره پالیسي جوړه شوې وه اوس له سي ای ای څخه هیله کیده چې دغه پالیسي تطبیق کړي. زه د سي ای ای د یو تر ټولو پراخ ټیم د لومړي مرستیال په توګه وټاکل شوم دغه ټیم ته یې د عراق عملیاتي ډله ویل زه په لومړي ځل له یو سخت ماموریت سره مخ وم د سي ای ای مامورین په عادي ډول یواځي د پیښو په اړه معلومات راټولوي په پیښو کې د نفوذ او یا هم د پیښو لوري ته د بدلون کار د دوي نه وي که چیري سي ای ای د کوم کار اراده هم وکړي نو هغه بیا د ولسمشر له لوري تایید شي.

د فترې کارونه زما لپاره نوي و، د مسودې ترتیب، د ولسمشر لاسلیک اخیستل، د کانګریس د جرګو غړیو ته معلومات ورکول له پنتاګون او بهرنیو چارو وزارت څخه د ملاتړ تر لاسه کول او نور ما مخکي نه و کړي خو بیا هم ما دغه کار په ډیره لیوالتیا سره پیل کړ، زما نظر داو چې د خلیج تر جګړې وړاندي د جورج بوش ادارې د عراقي شیعې ګانو او کردانو پر وړاندي د صدام حسین څخه ملاتړ یوه غلطې وه اوس ما غوښتل حالات بیرته سم لوري ته بوزم، څو ځله مې سیمي ته سفرونه وکړل هلته مې د سي ای ای د څانګې له مسوول سره مشوري وکړي او له هغو کسانو سره مې لیدنې درلودې چې موږ د صدام پر ضد انقلابیان فرض کړي و. پدغه وخت کې زه د پټو فعالیتونو په اصولو پوه شوم د نژدې ختیځ د څانګې مسوول له تیرو تجربو په دې باور و چې په دې معامله کې ښکیلتیا به د سي ای ای لپاره ګټوره نه وي خو اوس موږ بیا غوښتل په یو بهرني هیواد کې د کودتا ملاتړ وکړو په ټوله اداره کې دا ذهنیتو چې ولسمشر له سي ای ای څخه د بهرنیو ستونزو د حل لپاره غیر عادي غوښتنې کوي، د سي ای ای مشر د سپینې ماڼۍ غوښتنې نه شوې ردولي خو په عین حال کې یې پر موږ هم ډیر فشار نه راوړ او زموږ په کارونو کې یې مداخله نه کوله د هغه بې طرفي او یا مخالفت زموږ لپاره مانا نه درلوده موږ خپل کار کوی، زما په ګمان سي ای ای پدغه ماموریت کې یو لوری نه بلکه یوه اله وه او باید چې ولسمشر په ټینګه زموږ ملاتړ

وکړي. زموږ مسوولیت و چې راسپارل شوی کار په ښه ډول سر ته ورسو او جوړه شوې پالیسي بریالي کړو، له ۱۹۵۳ څخه چې د ایران شاه د سي ای ای په مرسته د یوې کودتا له لاري بیرته واک تر لاسه کړ نړۍ د سخت دریځي لور ته میلان کړی و ما خپل د ټیم مشر ته هغه ستونزي په یو لیک کې یادې کړې چې په عراق کې د ماموریت پر مهال به زموږ د بریا مخه نیسي، ما وویل موږ نه باید مخامخ بغداد ته ور ننوزو او صدام له څوکۍ لیري کړو ما د پالیسي جوړونکو د مرستیالانو سره اړیکي ونیولي تر څو په نورو لارو لکه د عراق سرحدونو ته څیرمه د خوندي سیمې رامنځ ته کولو په اړه د دوي ملاتړ تر لاسه کړم دوي هر یوه به په ډیر ادب زما خبري اوریدلي خو دا اصطلاح به یې کاروله چې هغه وخت په دروازه ځان مه ژوبلوه چې بیرون ته وزې.

یواځي د دفاعي پالیسي د برخې مرستیال زما سره هم نظره و خو لا هم زه د ده پر جدیت باوري نه وم، پاول ولفوویټس مې بیا د جورج ډبلیو بوش د واکمنۍ پر مهال پوره وپیژندی.

یو کال به مې نه وتلی چې د استخباراتو په ملي شورا کې د منځني ختیځ د څانګې لپاره د مرستیالۍ څوکۍ خالي شوه د خپل مشر په مشوره مې ورته غوښتنلیک ولیږه او پکې مقرر شوم دلته مې یو کال د استخباراتي نړۍ په بله څنډه کې تیر کړ له استخباراتي ادارو او کانګریس سره مې کار وبار و هلته مې له ایلن لیپسن سره یو ښه ټیم جوړ کړ د پالیسو لپاره مو ډیر استخباراتي وړاندوینې وکړې هر سهار به مې هغه کاغذونه لوستل چې د پالیسي جوړونکو له لوري به رالېږل شوي و او ما به هڅه کوله چې د دوي د پالیسو د تطبیق هر اړخیزه څیړنه وکړم.

دلته مې هم فقط کال پوره کړ چې د عملیاتي بخش مسوول ټام ټوینټر راڅخه غوښتنه وکړه چې د بهرنیو چارو په وزارت کې د پیټر ټرنپ د دفتر

د مشر په توګه دنده واخلم، دوي دواړه پخواني ملګري و او ترنېپ زه د کانديدانو له منځه دغې دندې ته غوره کړم، له دې وروسته زه د پاليسي جوړونې په برخه کې مستقيماً ښکېل شوم او د واشنگټن د سياست له پټو او حيرانوونکو واقعيتونو خبر شوم، د بيل کلنټن د حکومت لومړی کال و او داسې ښکارېده چې ولسمشر د بهرنۍ پاليسي په اړه خاصه ليوالتيا نلري يواځې د داخلي پرمختګ په اړه يې فکر کوی د کابينې اکثره وزيرانو کونښن وګړ چې ولسمشر خپلو مسووليتونو ته متوجه کړي خو پايله يې نه درلوده يواځې د وزارتونو په کچه پاليسي جوړېدلې چې ډير لږ به پکې د سپينې ماڼۍ نظريات شامل و، وزارتونه او نوري ادارې پخپل منځ کې سره نښتې وې او لکه ماشومان چې په رېګ کې لوبې کوي د يو بل سترګو ته يې رېګ شينده. يواځې يې د خپلو کاغذي کارونو او خپلو امتيازاتو څخه دفاع کوله هېچا نه غوښتل په خپله اداره کې تر خپلو ګټو تير شي ځکه بيا ورته د کمزوري په سترګه کتل کيدل، کاغذي برلاسي ته اهميت ورکول کيده ملي ګټو ته پام به هسې تصادف و.

د بهرنيو چارو په وزارت کې هم دغه حال و بيروکراسي اوج ته رسيدلې وه هرې شعبې به کونښن کوی چې په هره موضوع کې خپل نظر پر نورو ومني هېچا هم پېښو او کارونو ته د واقعيت په سترګه نه کتل او نه يې د بلې شعبې دلايل د عقل په تول ارزول، اکثره وخت به موضوعات د شعبو تر منځ دومره جنجالي شول چې د فيصلې لپاره به د بهرنيو چارو وزير ته وړل کيدل. د وزرات مشرانو هم د ښوونځيو د بدماشانو غوندي چلند کوی کله چې به د کومې موضوع په اړه بحث کيده نو د هغه مامور خبره درنه بلل کيده چې شا ته به يې کوم ځواکمن چارواکی و او هغه چا ورسره بحث نشوی کولی چې شاته به يې په هماغه اندازه زورور څوک نه و يا به يې رغ تر وزيره رسیده، د بهرنيو چارو وزارت مامورينو به ګوتې په هوا کې نيولې وې چې معلومه کړې سياسي باد له کوم لوري لګيږي، پدغه شرايطو کې مي خپل ځان پر دغه څوکۍ بې فايدي باله، زما پر ځای به د منځني ختيځ د چارو له همرغې کوونکي او د فلسطين اسرايلو د سولې د پروسې له د مسوول ډينيس روز سره مشورې کيدلي، يو ځل مې پيټر

ټرنپ ته وليکل چې د پيښو او موضوعاتو په اړه ثابت دريځ ولري، راته وپې ويل : ډيره ښه خبره ده له ډينيس سره يې همبرغي کړه. هيچا زما خبرو ته پام نکوی ځکه تر شا می داسي څوک نه و چې دوي ورڅخه ووپريږي.

د وزارت په اړه زما فکر اوښتی و يو ملگري مي راته ويل تکړه سپری يې ښې خبري کولی شې، په موضوعاتو پوهيږي خو د سياسي قضاوت پر مهال هر موضوع هيره وه چې له جنجاله يې خلاص يې. ما د وزارت ټولو مسوولينو ته ډير احترام درلود هغوي ډير ذهين او پوه کسان و خو زما ځکه پري زړه سوځيده چې دوي په څنگه کاري ماحول کي کار کوي او دوي دا هر څه څنگه زغمي.

بیرته مې د سي ای ای خواته مخه کړه هغه چې کارکوونکي يې مغروره او تنگ نظره و، زه بیرته د هغو خلکو منځ ته ورغلم چې مسلک يې د درواغو او د بل د تير ايستلو تقاضا کوي خو په بهرنيو چارو وزارت کې يو کلن کار مي ډير ارزښتمن و او هغه څه چې مې هلته زده کړل تر ډيره به يې په ياد لرم.

په سي ای ای کې بيا يو جنجالي ماموريت راوسپارل شو د ټول وژونکو وسلو د مخنيوي پروگرام، د منځني ختيځ او جنوبي اسيا په برخه کې تر ټولو لوي پروگرام و او له شمالي کوريا ماسيوا د اټومي، کيمياوي، بيالوژيکي وسلو او ليري واټن ويشتونکو توغنديو په اړه انديښني په همدغو دوو سيمو (منځني ختيځ او جنوبي اسيا) پوري تړلې وي ايران، عراق، پاکستان، سوريه او ليبيا هغه هيوادونه و چې دغو وسلو ته د لاس رسي هڅي يې کولي او موږ ته د سپيني ماڼۍ له لوري لارښوونه شوې وه چې په سختۍ سره يې مخه ونيسو، د سي ای ای مشر چې څومره د صدام پر ضد اقدام ته چمتو و اوس د ټول وژنې د وسلو پر وړاندي له

خطر سره ډغرو ته چمتو نه ښکاریده ما په یادو هیوادونو کې له خپلو څانگو سره اړیکې ونیولې او او هغوي مې وهڅول تر څو د ټول وژنې د وسلو په اړه خپل راپورونه زیات کړي او دوي ته مې له خپله اړخه د مالي او تخنیکي مرستې ډاډ ورکړ، زموږ د بخش مسوول به هر څه تر نظر لاندې ساتل خو زه یې له هیڅ کار منع کړی نه یم.

ماته معلومه شوه چې سي ای ای له نژدې ختیځ او جنوبي اسیا خوا د نورو سیمو د ویجاړونکو وسلو د پراختیایي پروگرام په اړه کوم منظم پلان نلري، اوس د دغو وسلو ټکنالوژي په ټولو لویو وچو کې د خپریدو په حال کې وه د هرې سیمې لپاره مسوولې څانگې به هم پخپله برخه کې د دغو وسلو د مخنیوي هڅې کولې او ما غوښتل چې زموږ د دفتر له لاري ټولي چاري هم رغې شي خو دفتري بیروکراسي مو پر وړاندې خنډ وه، یوه ورځ مې په عملیاتي ریاست کې د ویجاړونکو وسلو پر وړاندې د خپلو عملیاتو پلان بیانوي هلته نهه تنه له اوو بیلابیلو څانگو ناست و خو په اقدام کولو کې هر یو ډاریده او داسې غوښتنه یې کوله چې باید یوه ګډه حل لاره ولټوو بالاخره زما وړاندیز دا شو چې د ویجاړونکو وسلو د مخنیوي پروگرام باید په ریاست بدل شي او نه یواځې پر نژدې ختیځ او جنوبي اسیا تمرکز وکړي بلکه باید نړیوال وی دا وړاندیز مو لوړپوړو چارواکو ته وسپاره او زه هغه وخت حیران شو چې دغه غوښتنه ومنل شوه زما ښه ملګري او مشاور جیم پاپیټ یې د رییس په توګه وټاکل شو.

پدغه کار ټول نه و خوشاله، د نژدې ختیځ څانگې خپله مهمه برخه له لاسه ورکړه او په نوي ریاست مربوطه شوه او د څانگې مشرانو پدغه کار کې زه مجرم بللم، مخکې تر دې چې زه هم نوي ریاست ته ولاړ شم د نژدې ختیځ د څانگې مرستیال خپل دفترته ور وغوښتم او راته یې وویل: پام دي اوسه! که نوی ریاست ناکام شو لکه چې همداسې ښکاري، او تا بیا دندې ته اړتیا لرله نو دلته راتلی شې.

په واشنگتن کې پنځه کاله تیر شوي و او زما ډیر زړه کیده چې بیرته
ساحې ته ولاړ شم هڅې مې پیل کړې چې په کوم هیواد کې د سي ای اې
د څانګې مسوولیت واخلم، پاولا هم زما په څیر د بهر تګ ته لیواله وه
زموږ پلان تر ډیره عملي شوی و چې یو ناڅاپي تلیفون راته وشو، ډیو
کوهن پدې وروستیو کې د عملیاتي ریاست مشرتوب ته ارتقا کړې وه د
هغه ټاکنې ته په غیر عادي سترګه کتل کیدل هغه یو فصیح او نه
ویریدونکی کس و او د پټو خدماتو لپاره یې واضح تګلارې درلودې، دوه
کاله وړاندې په عملیاتي ریاست کې د خیانت په تور د (الډریچ امیس) نیول
کیدو ستره رسوایي جوړه کړه موږ ټولو د خجالت احساس کوي او د
ملامتیا ډیره پره پر هغو افسرانو لویده چې د الډریچ په مقرري کې یې
لاس درلود او هغه وخت چې نوموړې د روسیې له لوري جذب کیده د هغه
په پیژندلو کې پاته راغلي و ددې پېښې سره په عملیاتي ریاست کې د
اصلاحاتو لړۍ پراخه شوې او روزنې جدي شوې وې.

دوهم څپرکی

له منځه وړونکی

درېمه برخه

بل بدلون د تکنالوژي دودیدل و چې د جاسوسي سازمانونو لپاره یې د عملیاتو او استخباراتو ښه امکانات برابرول، په ریاست کې نور د سکرترانو، کاتبانو او لوژستیک د مامورینو پخوانی قدر نه و پاتی، ځای یې په تکنالوژي پوه او مسلکي کسانو نیولی و همدا ډول د زما په څیر د انساني استخباراتو ماهرینو هم خپل قدر له لاسه ورکوی د عملیاتو لپاره نوې ډلې جوړیدې د مثال په توګه (په نښه کوونکي) چې دا د مخکینو کسانو لپاره د منلو نه وې پر وړاندې مو ډول ډول دلایل راوړل خو کوهن د منځني کچې له افسرانو یو ټیم وټاکه او ویې ویل چې د نوبو ډلو موثریت و ارزوي او ناندري پای ته ورسوي.

له ډیو کوهن زما پیژندنه هغه مهال وشوه چې ما د ویجاړونکو وسلو د مخنیوي په څانګه کې دنده درلوده هلته یې زما کار لیدلی و چې ما به خپلو همکارانو ته د جدیت او پر خپلو لاس لاندې جاسوسانو د دقیقې څارنې ویل، پر ډیو کوهن زما ژر پرمختګ اثر کړی و له ما یې غوښتنه وکړه چې که د عملیاتي ریاست د ښوونځي چې د (فارم) په نوم یادیده مدیریت وکړم، دا هم زما لپاره یو غیر عادي بدلون او پرمختګ و عموماً د روزنیزو

ادارو مشران لوړ پوړی او تجربه کار کسان وي چې له دې دندې وروسته اکثره تقاعد کيږي زما غوندي یو کس چې نوی وی او لا لوړې رتبې ته نه وي رسیدلې د داسې دندې وړاندې کول د کوهن له لوري د بدلون راوستو ښودنه کوله، زما د مقرري پر وړاندې انتقادونه هم وشول خو کوهن ورته غور نه ایښود یو مامور ورته ویلی و چې د ښوونځي مدیریت ته زما انتخابول لا ډیر لیري ده ، خو کوهن ورته غبرگه کړې وه: ښه دا دونه خبره نه ده.

که څه هم کوهن ما ته د ددې دندې د رد واک راکړی و خو زما لپاره دا دنده ډیره مهمه وه ځکه ما کولی شوی له دې لاري په ټول ریاست کې اثر ولرم او مثبت بدلون پکې راولم، ما کولی شو له هغو تنکیو جاسوسانو سره چې ډیرو زده کړو ته یې اړتیا درلوده لازمه مرسته وکړم زه پداسې وخت کې د ښوونځي مدیر شوم چې سوړ جنگ پای ته رسیدلی و او نور په هغه اړه زیاته توجه نه کیده، نوي کسان ښوونځي ته جذب شوی و د هغو استادانو په مرسته چې تازه له بهره رااستانه شوي جاسوسان و موږ وکولی شو چې خپلو زده کوونکو ته معیاري زده کړي ورکړو هغوي ته د جاسوسی د هنر بیلابیلې څنډې بیان کړو او خپلې تجربې ورسره شریکي کړو.

موږ په خپل ښوونځي کې زده کوونکو ته د پخوانیو کارنامو د بیان پر ځای هغه اهداف ښودل چې د دوي پر وړاندې و او باید دوي ورته ځان رسولی وای ، زما سره ښوونکي اکثره یې بدلیل را بدلیل، تلونکی به یې بیرته له هیواده بهر استول کیدل او پر ځای به یې نوي رااستانه شوي کسان د ښوونکو په توګه راتلل، د دغو تجربه کارو کسانو په شتون کې زما کار ډیر اسانه و زه به اکثره په واشنگتن کې وم او د ښوونځي په اړه به مې زړه ډاډه و.

په زړه پوري دنده وه د سي اي اي لومړنۍ روزنې سپړۍ بالکل غرقوي، په څلېروېشت ساعته توگه د ژوند د بدلون درسونه وي کله چې ما پخپله کلونه وړاندي دغه روزنې سرته ورسولې نو بيا مې قسم وکړ چې ځان به ليري ترې ساتم خو اوس چې د نوي جاسوسانو د تربیې او روزنې خبره وه ما ځان په ښوونځي پوري تړلی احساس کړ، ما ته د خپلو ترسره کړو دندو د ارزونې ښه موقع وه د خپل مسلکي ژوند سره مې مينه نوې شوه او هر څه چې مې په توان کې و هغه مې له خپلو زده کوونکو سره شريکول، له اخلاقي نظره زموږ ښوونځي هيڅ کمۍ نه درلود ما د پټو خدمتونو په تاريخ کې د لومړي ځل لپاره اخلاقي معيارونه وضع کړل او خپلو ځوانو زده کوونکو ته مو وښودل، څو کاله وروسته زما له خوا ليکل شوي اخلاقي معيارونه نه يواځې د درس برخه وگرځيده بلکه په کاري ساحه کې د اخلاقي اصولو په توگه هم ومنل شول چې دا زه له خپل مسلک سره لويه مرسته بولم او ډير پرې وياړم.

د (فارم) ښکلی ښوونځي، باغونه او چمنونه يې په زړه پوري وزه يې بيرته عادي ژوند ته گرځولم د ماشومانو سره عادت کيدم کورنۍ ته مې پام واوښت، زوي مې (ډوگ) هم لوی شوی و د کبانو ښکار، باسيکل چلول او په لرگينو خونو کې اوسيدل يې زده کړي و، زموږ کور د باوري ملگرو په منځ او کلکو امنيتي پنډرو تر شاه د ښوونځي په اړخ کې و هيڅکله مو د کور درازه نه تړله، هغه ماشومان چې به ښوونځي ته تلل نو د بس دریدو تر ځايه به پر باسيکل تلل هلته به يې باسيکل همداسي پريښود او چې بيرته به راتلل نو خپل باسيکلونه به يې سالم موندل، کله نا کله مو ما پښين مهال له ليري څخه د ټوپکو ډزې اوریدلې چې د روزنې پر مهال به ترسره کيدې همدارنگه ځيني وخت به د شپي مهال د خاصو ځواکونو چورلکو هم په سيمه کې په ټيټه ارتفاع روزنيزې الوتنې ترسره کولې.

په دغو کلونو کې مې د سي ای ای له نوي رييس جورج ټينټ سره اړيکي پيدا کړي هغه پر روزنيز پروگرامو ډير ټينگار کوي او پخپله به يې هم زده کوونکي ته ورکوي. دغه دنده کولې د زده کوونکو د فراغت په مراسمو کې يې برخه اخيسته، يوه ورځ چې جورج ټينټ د فراغت په مراسمو کې زما خبري اوريدلې وي ما بنام يې د عملياتي رياست له رييسه پوښتلی و چې زما راتلونکي دنده به چيرته وي؟ هغه ورته ويلي و اسلام اباد کې.

جورج زياته کړې وه: خو زما په نظر د سوريې لپاره ښه دی، پدغه مهال د اسرائيلو او فلسطين تر منځ بيا اخ و ډب زيات شوی له دواړو لوريو استخباراتي او نظامي تحرکات هم ډير شوي و ټينټ او د عملياتي رياست رييس د منځني ختيز په يو اوږده سفر ولاړل تر څو حالات کابو کړي، د اوریدو له کراره د عملياتي رياست مشر غوښتل د منځني ختيز د حالاتو په کابو کولو سره خپل شهرت زيات کړي، هغه د سفر پر مهال جورج ته قناعت ورکړې و چې زه پاکستان ته ولاړ شم، خو له درې کلنې نا اميدۍ وروسته د فلسطين او اسرائيلو د سولې بهير چې د کلنن ادارې له لوري يې زياته هڅه کيده گډوډ شو دوهمه انتفاده پيل شوه. په همدې وختونو کې زه، پاولا او ډوگ د جنوبي اسيا پر لور وخوځيدو.

موږ ټول د خپلو تجربو په اساس پر وړاندې څو زه چې خپل ځان ته فکر کوم نو عجب حالت سره مخ شم بيلابيلو حالاتو او تجربو راڅخه د بيل طبيعت او متضاد شخصيت جوړ کړی و، د (فارم) ښوونځي يوې سرمعلمې سټيپن کويي يو وخت راته ويلي چې پدې اداره کې د دندې پر مهال له کورنۍ او ملگرو سره اړيکي نه پالل کيږي او ته (زه) چې د سي ای ای يو وفادار غړی يې اړيکي دي د ويجاړیدو پر خوا دي، هغه وخت ماته دا خبره بابيزه معلومیده خو وروسته پوه شوم چې حقيقت وايي. ډير کلونه پر له پسې کار، اداري ته ژمنيا، د خپلو لوړو پوړو کسانو کاري او اخلاقي کمزوري هغه څه و چې ما به يې تل په اړه فکر کوي خو پريکړه مې نه شوې کولی زموږ ادارې ته تر کارکوونکو اهداف مهم و زه نه

پوهیدم چې اوس په اداره کې زما مقام چیرته و؟ زه تل خپلې وظیفې ته
ژمن وم خو بیا مې هم نیغه لاره نشوې تعقیبولی.

په هر حال زه که ښه وم که بد خو د سي ای ای له لوري د ۱۹۹۹ کال په
اوري کې په اسلام کې د دغې ادارې د خانګې د مسوول په توګه وټاکل
شوم.

د جګړې پر لاره

پاکستان، طالبان او القاعده

دریم خپرکی

ښه وختونه

طالبانو چې په پښتنو کې کوم محبوبیت کې تر لاسه کړ هغه یې د افغانستان په نورو قومونو چې د هیواد په شمال کې میشت دي لکه تاجکو، ازبکو او هزارووکې نصیب نشو، له هزاره گانو سره چې د شیعه مذهب لارویان و د سني طالبانو برخورد ډیر سخت و په شمال کې لږکي قومونه د طالبانو پر ضد د (افغانستان د ژغورنې متحده اسلامی جبهه) په نوم تر یوه چتر لاندې سره راټول شو چې وروسته دغې جبهه د شمالي ټلوالې په نوم مشهور شوه، هغه وخت چې ما په سیمه کې خپله دنده پیل کړه شمالي ټلواله له طالبانو سره په بده کورنۍ جگړه کې ښکیل وه، د دغې ټلوالې جگړه ماران د هیواد په شمال او شمال ختیځ کې تر لیرې پرتو سیمو پر شا تمبول شوي و.

د پاکستان پر استخباراتي اداره ای ایس ای دا تور لگول کيږي چې طالبان دوي رامنځ ته کړي خو دا خبره سمه نه ده مگر اسلام اباد ډیر ژر دغه د زده کوونکو ډله په غیر کې ونيوله او لومړنۍ مرستې یې د ای ایس ای په وسیله ورته ورسولې تر څو له دې لارې پاشلې افغان ډلې د سنیانو تر مشرتابه لاندې سره یو ځای کړي او له پاکستان سره ښې اړیکې ولري. په حقیقت کې له شمالي ټلوالې سره د طالبانو د جگړو له امله پاکستان د طالبانو ملاتړ ځکه مهم باله چې شمالي ټلوالې له روسیې او هند سره نژدې اړیکې درلودې، د پاکستان له رامنځ ته کیدو سره د دغه هیواد واکمن دا اندېښنه لري چې کیدای شي له ټولو لوریو د دښمنو هیوادونو په محاصره کې راشي چې د دوي په نسبت له هند سره به نژدې وي ځکه نو د دغې طبعې اندېښنې له امله پاکستان له طالبانو سره

خواخوړي درلوده او په ښکاره يې د دوي له لاري خپلې سيمه ييز سياسي گټې تعقيبولې.

په افغانستان کې کورنۍ او پر له پسې جگړې او له طالبانو د پاکستان ملاتړ د امريکا د حکومت لپاره د انديښنې وړ نه و ځکه هغه وخت لا په سيمه کې د ډرامې بل لوبغاړی (اسامه بن لادن) نه و، د عرب بيلونر زوي اسامه د شوروي پر ضد د افغانانو د جهاد پر مهال په جگړو کې څرگند رول درلود له هغه سره په کافي شمير عرب جنگيالي و او د يرغلگرو کافرانو پر وړاندې يې له افغان مسلمانانو دفاع کوله، هغه په ۱۹۸۰ کې هم سخت دريځه نظريات درلودل خو کله چې په ۱۹۹۰ يمو کلونو کې د سعودي عربستان حکومت په خپله خاوره کې د امريکايي ځواکونو له ميشتيدو سره موافقه وکړه نو ورسره دغه سخت دريځي هم زياته شوه، دغه ځواکونه د خليج د لومړۍ جگړې پروخت ددې لپاره په عربستان کې ميشت شول چې کويت د صدام له ولکې خلاص کړي، په عربستان د امريکايي سرتيرو د ميشتيدو د مخالفت له مسئلې سره د دغه هيواد حکومت له اسامه سره اختلاف پيدا کړ او هغه يې اړ کړ چې سوډان ته مهاجر شي هلته اسامه د اسلامي سخت دريځو ډله منظمه او رامنځ ته کړه چې نوم يې پر القاعده کيښود، د القاعده لغوي مانا (اساس) دی، له دې سره سم اسامه د سي اي اي او نورو امريکايي استخباراتي ادارو پام د ځان په لوري واړوه، د امريکا له پرله پسې شکايتونو وروسته د سوډان حکومت اسامه ته وويل چې کوم بل ځای ته ولاړ شي او ۱۹۹۶ کال کې ايله طالبان کابل ته رسيدلي و چې اسامه له خپلو لږ شمير عرب جنگياليو سره افغانستان ته ولاړ.

په افغانستان کې د هغه د ملگرو شمير چې ډيری يې عربو په تيزۍ سره زياتيده، دوي دومره ډير هم نه و فقط راتلل چې د طالبانو په ملاتړ له شمالي تلوالي سره وجنگيري. بالاخره يې ځانته د (عرب ۵۵۵ غونډ) په نوم جلا نظامي ډله جوړه کړه، په افغانستان کې د القاعده په کمپونو کې

د تروريستي او نظامي زده کړو لړۍ پيل شوه او هغه کسان چې له اسامه سره به يې بيعت کړی و او د القاعده رسمي غړي به و پدغو روزنيزو مرکزونو کې روزل کيدل، د اسامه دغو نړيوالو ملاتړو ځانونه افغان عربان بلل.

په ۱۹۹۶ کال کې اسامه بن لادن د امريکا پر ضد د جگړې اعلان وکړ خو دغه اعلان ته په لويديځه نړۍ کې دومره پام ونشو مگر په ۱۹۹۸ کې په ختيځه افريقا کې کې تر بریدونو وروسته هر څه بدل شول، د کينيا په نايروبي او د تانزانيا په دارالسلام کې د امريکا پر سفارتونو د موټر بم حملې وشوې او پره يې پر القاعده ور ولويده، په څو اونیو کې امريکا د دغو بریدونو د انتقام په موخه په افغانستان کې د القاعده گڼ روزنيز کمپونه په کروز توغندو وويشتل، د امريکا د توغندیو برید يو سمبولیک کار و، د امريکا حکومت ونشو کړای د افريقا له بریدونو وروسته د القاعدي پر ضد څه وکړي يا هم خپل اصلي هدف له منځه يوسي، خو بيا د کلنټن ادارې د اسامه پر خلاف کلک دریځ نيولی و دوي له ملا عمر او طالبانو وغوښتل چې اسامه امريکا ته وسپاري تر څو هغوي يې محاکمه کړي، کله چې طالبانو دغه غوښتنه رد کړه نو امريکا پر طالبانو بنديزونه ولگول او ملگري ملتونه يې هم قانع کړل چې پر طالبانو بنديزونه ولگوي.

عدالت ته د اسامه بن لادن د راکشولو په برخه کې د امريکا احساسات ژر ساړه شول له هغه څخه په راتلونکي کې هم د ستر خطر ويره نه وه، د اسامه د نيولو لپاره د ځانگړو ځواکونو عمليات نا ممکن بريښيدل هيڅکله چا پدې اړه فکر ونکړ، موږ چې د القاعدي د مرکزونو په اړه کوم معلومات تر لاسه کړل يواځي هوايي بمبار او د کروز توغندیو بریدونه ممکن و خو بيا يې هم دقيق وخت او سم ځای ته اړتيا وه تر څو د اضافي تلفاتو مخنيوی وشي، په هغه وخت کې د بې پیلوټه الوتکه څخه کار نه اخیستل کیده، ډیر لږ وختونه داسي استخباراتي معلومات تر لاسه شول

چې د قيقو خو بيا حكومت پريكړه وكړه چې په برید كې د بې گناه كسانو د زيانمنیدو خطر ډیر زیات دی.

د اسامه بن لادن د تعقیب لپاره د امریکا زړه نا زړه توب او خطر نه منلو موږ د پاکستان له رټلو منع نه کړو، پاکستان یو له هغو دریو هیوادونو و چې په افغانستان کې د طالبانو حکومت په رسمیت پیژندلی و، له پاکستان سره زموږ د رسمي ارتباطاتو په ترڅ کې به دا ګیلي کیدلې چې ولي د داسي حکومت ملاتړ کوي چې هغوي زموږ دښمن ته ځای او پناه ورکړې ده. په هغو شرایطو کې داسي نه ښکارېده چې سي ای ای دي پخپله له اسامه بن لادن سره معامله یو طرفه کړي، ما د خپل کار په ترڅ کې په وارولیدلې چې د امریکا د بهرني پالیسي په نظر کې نیولو او خطر منلو سره به موږ ځیني دندي سرته رسولې، د امریکا د حکومت غلطې داده چې له سي ای ای غواړي چې هر کار په سمه، منظمه او بالکل پټه توګه سرته ورسوي. ما فکرکوی په اسلام اباد کې زما له دندو یوه یې د هغه سړي نیول یا وژل دي چې د سي ای ای مشر جورج ټینټ په خپل وخت کې د امریکا د امنیت لپاره د تر ټولو لوي خطر په توګه یاد کړی و، دا کار ما په خپلو امکاناتو یا هم د حکومت په لږ مرسته کولی شو ځکه هدف په یو نا ارامه، لیري پراته، بې کنټروله او کورنۍ جګړه کې ښکیل هیواد کې و، پداسي سیمو کې موږ د چا د وژنې لپاره د فدرالي ادارې له لوري وضع شوي اصول په نظر کې نه نیسو، که هدف مو له منځه وړی وای حکومت به مو له لوي سرخوړي خلاص و او بل د استخباراتو د کارکوونکي په حیث دا زما دنده وه او په منلو کې به یې هیڅ زړه نا زړه شوی نه وای، ما کلونه د دا ډول ننګونو پر وړاندې کار کړی دی او اوس یې ښه وخت و.

د کار د پیل په لومړیو شپږو میاشتو کې مې پر دې کار وکړ چې موږ باید څه وکړو؟ او له هغه را وروسته مې پر خپلو راتلونکو دندو او د هغه لپاره پر تیاري کار وکړ د ۱۹۹۹ په ډسمبر کې زه په دې پوه شوم چې د اسامه

بن لادن او القاعده پر وړاندي هغه لاره چې موږ تر دې وخته تعقیبوله
هدف ته نه رسیده، ما باید د ستونزې په اړه له بل لوري فکر کړی وای او
د حل لپاره مې نوې لاره موندلې وای.
د جگړې پر لاره

پاکستان، طالبان او القاعده

دریم خپرکی

بڼه وختونه

۱۹۹۹ د نومبر ۱۲مه

له پېښې وروسته يو عيني شاهد كيسه كوله چې د موټر حركتونه ډير عجيب او غريب و، د نامعلوم علت له مخې چلوونكی خپل موټر نشو پارک كولی، موټر به خو فټه مخ ته شو بيا به يې ريرورس وكړ خو لحظې به انتظار و بيا به يې موټر مخ ته كړ او ريرورس به شو دا كيسه لس - دولس ځله تکرار شوه موټروان به لږ ځای ته تغير ورکړ خو موټر يې نه دروی او داسې ښکارېده چې ددې کار تر شا کوم علت شته، بالاخره موټر د امريکا سفارت له ديواله درې سوه فټه ليري پر سپين ميدان ودرید، ور څيرمه د محکمې ودانۍ وه نور يې شاوخوا هيڅ موټر يا بل ديوال نه و. عجب به وه هيڅ مشکل نه و رښتيا هم عجب به وه.

ټيټ ږغ مې غور شو لکه سړی چې د خپلې گېډې اوازاورې، شيبه وروسته زه پر غولي پروت وم زما شاوخوا کسان چې تازه يې ماته د خپلو راپورونو اورول پيل کړی و ماته حيران و، پرې چيغه مې کړه: پروت وکړئ

پداسې حال کې انسانان غواړي چې کړکيو ته ځان ورسوي تر څو وگوري بيرون څه روان دي؟ يو کال مخکې د کينيا په نايروبي کې د امريکا د سفارت کسانو همداسې کړي و کړکيو ته نژدې شوي و خو کله چې چاودنه شوې وه نو اکثره يې ټوټه ټوټه کړي و، خو ما خپلو ملگرو ته امر وکړ چې په ټيټ تگ ځان مرکزي سالون ته ورسوي ځکه هلته به موږ د سفارت په شاوخوا ودانيو خوندي يو د سفارت ودانۍ له خښتو جوړه وه. خو پر له پسې دقيقې د سفارت د لوړ منزل ټول کارکوونکي په کښته هنکرونو کې غلي و، ښه شيبه وروسته زه په احتياط ولاړ شوم تر څو وگورم څه روان دي، له نژدې کړکۍ مې په ليري ميدان کې سپين موټر وليد چې لوگي ترې پورته کيږي.

بريد کونکي ډير چالاکه و درې عادي SUV گاډي چې د شا د سیتونو هنداري په نیم شفاف پلاستیک پوښ او ۱۰۹ ملي متري چينايي توغندي پکې نصب شوي و په بريد کې کاريدلی و، د سفارت تر څنگ بريد کونکو د ښار په بله څنډه کې د امريکا د سفارت د کلتوري څانگې بله ودانۍ هم په ريموټ کنترول توغندي باندي په نښه کړې وه او دريم بريد هم د ښار منځ کې پر هغه سيمه باندي شوی و چې گڼ د ملگرو ملتونو دفترونه پکې ميسټ و، که څه هم وروستي دوه هدفونه په توغنديو لگيدلی و خو بيا هم هيڅوک نه و وژل شوي يواځي د سفارت د کلتوري څانگې د دفتريو پاکستانی ساتونکی په پارچو سخت ژوبل شوی و، لومړنيو څيړنو ښودله چې زموږ پر دفتر توغول شوي دوه توغندي يواځي څو انچه له هغې کړکۍ پاس تير شوی و چې زه به ورته نژدې کيناستم، سره له دې چې بريدکونکو پوره چمتوالی نيولی و او هدف يې هم سم په نښه کړی و خو يواځي د موټر او ودانۍ تر منځ واټن يې غلط کړی و او له دې امله زه او گڼ ملگري مې وژغورل شو. دغه بريد موږ متوجه کړو خو ښه داوه چې راکتونه څو انچه پاس تير شوی و راتلونکی پسرلی په زړه پوري نه و يواځي څلور مياشتي مې کيدلې چې زه دې هيواد ته راغلی وم او له دا ډول هرکلی سره مخ شوم.

د استخباراتو د مسلکي کارکوونکي لپاره ننگونې په گټه وي او هغه مهال په پاکستان کې ډير داسي څه و چې موږ يې مصروفه کولي شو، دغه ياغي هيواد چې په ۱۹۹۹ کال کې يې د خپلواکي ۵۲ کلونه پوره شول په ۱۹۴۷ کال کې د برتانوي هند د تجزيې په پايله کې رامنځ ته شو او له هغه راهيسې يې خپل جنوبي گاونډي سره څلور جگړې کړې وې، وروستۍ هغه يې د کارگل جگړې په نامه وه چې اسلاماباد ته زما تر راتگ څو اونۍ وړاندي پای ته رسيدلې وه، حتی بهرنيان هم د هند پر وړاندي د پاکستانيانو کرکه په واضح ډول درک کولی شي، د دغو دوو هيوادونو تر منځ د اختلاف عمده ټکی د کشمير غرنۍ سيمه ده چې د هند په شمال کې واقع ده، پاکستان غواړي چې د کشمير مسلمان مېشه سيمه په دوي پوري وتړل شي خو د دواړو هيوادونو تر منځ د ۱۹۴۷ د لومړنۍ جگړې

راهیسی هندوستان دغه سیمه نیولې ده. د کشمیر سیمه لا هم ویشلی ده او سرحدی کرښه یې د (کنترول لاین) په نامه یادېږي چې د دواړو هیوادونو د پوځونو له لوري یې کلکه څارنه کېږي، پاکستان د دې لپاره چې د کنترول لاین پوري غاړه کشمیر هم تر لاسه کړي د سیمه ییزو یاغیانو ملاتړ کوي تر څو د اشغالگر هندي پوځ سره جگړه وکړي، په سیمه کې د هندي پوځ له لوري له عام ولس سره وحشت او تیږو د پاکستان د شیطانت لپاره لا ښه زمینه برابره کېږي.

د پاکستان رامنځ ته کیدل د سړې جگړې سره هم مهاله وه کله چې برتانوي هند وویشل شو هندوستان د هغه مهال شوروي اتحاد ته ځان نژدې کړ له هغوي څخه یې په پراخه کچه نظامي مرستې او وسلې تر لاسه کړې او ددې په مقابل کې کمونیست ضد پاکستان د امریکا خوا ونيوله، پدې وخت کې د امریکا له لوري یو اتحادیه رامنځ ته شوه چې وروسته یې د (سینټو) نوم ځان ته غوره کړ او موخه یې د کمونیستي مستعمرو زړه ماتې کول و، پاکستان د دغې اتحادیې غړی شو او د شوروي پر ضد یې له سینټو سره په خاصه توګه استخباراتي برخه کې همکاري کوله دا همکاري په پوره احتیاط سره کیدله او د دواړو لوریو لپاره ګټوره او موثره وه، خو کله چې په ۱۹۶۰ کې د شوروي په فضا کې د پرانسس ګرې جاسوسي الوتکه وویشتل شوه نو پراخ ډیپلومات کړکېچ رامنځ ته شو ځکه دغې الوتکې د پاکستان له هوايي ډګره الوتنه کړې وه.

په ۱۹۷۹ کال کې چې کله شوروي اتحاد په افغانستان برید وکړ نو د امریکا او پاکستان اړیکې ډیرې زیاتې شوي ځکه هغه وخت د پاکستان د نظامي استخباراتو اداره (ای ایس ای) افغان مجاهدینو ته د امریکایي وسلو او پیسو د رسیدو عمده لاره وه چې بالاخره د همدې ای ایس ای له لاري افغان مجاهدینو ته پرمختللی دافع هوا (سټینګر) توغندي ورسیدل، د دواړو استخباراتي اداروله لوري د مجاهدینو ملاتړ د بری لومړی نښه وه او بالاخره په ۱۹۸۹ کال کې شوروي اتحاد د نظامي ماته وخوړه او له

افغانستانه يې خپل پوځونه وايستل، په هغه وخت کې د سي ای اې کارکوونکو د افغان جگړې لپاره د (شوروي ضد جهاد) اصطلاح کاروله، د جهاد لغوي مانا هڅه ده او هغه مهال لا د جهاد لفظ خپل ارزښت نه و بایللی.

په ۱۹۸۰ لسيزه کې د امريکا او پاکستان تر منځ استخباراتي همکاري اوج ته رسيدلې وې او ورسره د دواړو هيوادونو عمومي اړيکي هم ډيري پراخي شوي وي، ددې پخاطر چې پاکستان د شوروي پر وړاندي د افغان جهاد د منظمولو خطر پر غاړه واخيست امريکا د دغه هيواد سره ډيري مرستي وکړي چې پکې د F-16 جنګي الوتکو ورکړه او د زياتو اقتصادي او پرمختيايي پروگرامونو عملي کول شامل و.

د امريکا او پاکستان د اړيکو له پيله د همکاري او مهربانۍ تر څنګ څر پرتياوي او توپيرونه هم رامنځ ته شوي دي د امريکا لپاره پاکستان مهم خو په عيني حال کې يو جنجالی ملګری دی، پدغه هيواد کې ولسواکي د امريکا لپاره ښه خبر و خو هلته نظامي کودتاګانو امريکا په ويره کې اچوله، له هند سره جنګونه او په ختيځ پاکستان (اوسني بنگله ديش) کې د دغه هيواد لخوا سختو ظلمونو ته امريکا د ستونزو په توګه کتل او په خاصه توګه د افغان جهاد پر مهال له ۱۹۸۰ - ۱۹۹۰ پوري يو شمير کړيو د پاکستان په اړه دا نظر درلود چې دغه هيواد د امريکا د هغې پاليسي چې د پراخي ويجاړۍ د وسلو د مخنيوي لپاره يې عملي کوي سخت مخالف دی. پدغه لسيزه کې د کانګريس له لوري داسي قوانين تصويب شول چې د امريکا د حکومت لپاره يې د لنډ مهاله پاليسو د تطبيق مخه نيوله او پر ځای يې پر اوږده مهاله اهدافو د تمرکز غوښتنه کوله، خو بيا هم داسي ليوالتيا موجوده وه چې بايد له اوسنيو او واقعي ستونزو سره مقابلې ته د اوږد مهاله انگيرونو پر ځای لومړيتوب ورکړل شي. د امريکا حکومتونو ۱۹۸۰ او ۱۹۹۰ لسيزو کې د پاکستان پر وړاندي له نرمښت څخه کار اخيست خو کانګريس به د کلکې څارنې غوښتنه کوله.

په ۱۹۸۵ کال کې کانگریس یوه لایحه چې د سناتور لیری پریسler له لوري وړاندې شوه او وروسته د (پریسler لایحه) په نوم مشهوره شوه تصویب کړه، پدغه لایحه کې له حکومته غوښتنه شوې وه چې باید هر کال د دې تایید وکړي چې پاکستان اټومي وسلو ته د لاس رسي هڅه نه کوي ترڅو د دغه تصدیق له مخې د امریکا د مرستو حقدار و اوسي، خو دا چې پاکستان په افغان جگړه کې د شوروي پر ضد له امریکا سره همکاري کوله نو د ریګن او جورج بوش حکومتونو څو کاله اټومي وسلو ته د پاکستان د لاس رسي پر هڅو او خپلو قوانینو سترګې پټې کړې، پداسې حال کې چې پر له پسې شواهدو ښودل چې پاکستان د دغسې یو څه په لټه کې دي خو په ۱۹۸۹ کې شوروي عسکر له افغانستانه ووتل نو د امریکا د حکومت له لوري د قوانینو پر وړاندې د بې پروایي علت پاته نشو او په ۱۹۹۰ کال کې یې پر پاکستان بنديزونه ولګول چې له مخې یې له دغه هیواد سره ټولې نظامي او اقتصادي مرستې قطع شوې.

دوهمه برخه

د جگړې پر لاره

پاکستان، طالبان او القاعده

دریم خپرکی

ښه وختونه

په حقیقت کې امریکا تر هغه وخته انتظار و ایست چې نور یې په پاکستان کې ګټه نه لیدله او وروسته یې د پریسler لایحه پرې تطبیق کړه، دا د پاکستان لپاره یوه ترخه شیبه وه ځکه دوي فکر کوي چې د پریسler لایحه یواځې پر دوي تطبیقېږي پداسې حال کې چې د دوي ملي منافعو د اټومي وسلو د درلودلو غوښتنه کوي او د دغو وسلو درلودل د دوي حق دي ځکه د هند له لوري ورته بالقوه خطر متوجه دي. هندوستان په ۱۹۷۴ کې د اټومي وسلو ازموینه وکړه خو پاکستان د امریکا سره دملګرتوب په خاطر د پراخې ویجاړي د وسلو ته د لاس رسي حق نه درلود او هند ته د روسیې له لوري داسې کومه ستونزه نه وه، امریکا او پاکستان د اټومي وسلو په برخه کې لوبه کوله پاکستان به دغو وسلو ته د لاس رسي او لیوالتیا په برخه کې درواغ ویل او امریکا به د افغان جهاد په خاطر پر دغو درواغو

سترگې پټولې، پاکستان به يې خپل نژدې دولت باله، دا لويه بڼه وه خو اخر واشنگټن پای ته ورسوله.

له وسله والو سخت دریځو د پاکستان ملاتړ تر هغه وخته د امریکا لپاره په زړه پوري و چې دغه جنگيالي په افغانستان کې د شوروي اتحاد سره جنگیدل کله چې افغان جگړه پای ته ورسیده نو د واشنگټن دلسچي پکې کمه شوه، له اسلامپاله سخت دریځو څخه د ملاتړ نظریه په ۱۹۸۰ یمو کلونو کې د پاکستان د هغه مهال د دیکتاتور جنرال ضاوالحق له لوري رامنځ ته شوه هغه وویل چې د پاکستان بهرنۍ او کورنۍ پالیسي باید د اسلام په نوم پر مخ یوړل شي، ضیاوالحق په ۱۹۸۸ کې د الوتکې د سقوط په پیښه کې مړ شو خو د خپلې نظریې له مخې يې نوم ژوندی پاته شو. کله چې شورويان له افغانستان ووتل سمدستي د هند تر ولکې لاندې کشمیر کې جگړو زور واخیست او هند پر پاکستان او په خاصه توګه د دغه هیواد پر پوځ د دغو نا ارامیو پړه ور اړوله، دا طبعي خبره وه چې هغه سخت دریځي چې تر اوسه په افغانستان کې په جگړه کې ښکیل و اوس يې په کشمیر کې تر کنټرول لاین هاخوا په هندي کشمیر کې د نفوذ هڅې کولي او د پوځ ملاتړ ورسره و، په لږه موده کې د کشمیر د جگړو لویه برخه د پاکستاني سخت دریځو له لوري پر مخ وړل کیده چې پخوا به ځایي کشمیري جنگياليو کولي. که څه هم د دغو جگړه مارو له لوري ترسره کیدونکي تروریستي کړنې پخپله د پاکستان لپاره د اندیښنې وړ نه وي ځکه هغوي دغه جنگيالي ازادي غوښتونکي بلل خو دا هغه څه و چې له امله يې واشنگټن پاکستان د تروریزم د ملاتړو هیوادونو په لست کې شامل کړ.

کانګریس په ۱۹۷۹ کې یو بله لایحه هم تصویب کړه او له مخې يې د بهرنیو چارو وزارت مکلف و چې هر کال د استخباراتي راپورونو پر اساس هغه هیوادونه مشخص کړي چې سخت دریځه وسله والو سره مرستي کوي په ۱۹۹۴ کې چې ما د بهرنیو چارو په وزارت کې دنده درلوده ما

ولیدل چې د پاکستان نوم په څو بیلابیلو لستونو کې و، پداسي حال کې چې پاکستان د امریکا نژدې متحد بلل کیده خو بیا هم پدغو لستونو کې به یې له ایران او شمالي کوریا غوندي سر کېښو هیوادونو سره یو ځای نوم لیکل کیده، مگر بیا هم د امریکا د بهرني پالیسي مسوولینو په ویل چې د پاکستان په اړه استخباراتي راپورنه په معیار پوره ندي او سترگې یې ترې پټولې.

د ۱۹۹۸ په مې میاشت کې هند په رسمي ډول اټومي سرگلولې و ازمويلې، د امریکا له لوري له سختو هڅو او د بندیزونو د اخیستلو له وړاندیز او نورو غوره مالیو سره سره چې پاکستان له بالمثل کار څخه را وگرځوي بیا هم پاکستان په څو ورځو کې دننه اټومي وسلو ته لاس واچوي او پنځه د اټومي وسلو ازموينې یې وکړې. پدې کار سره امریکا سخته خپه شوه، د ۱۹۹۹ کال په اوړي کې پاکستان خپل نظامي ځواکونه تر کنترول لاین د هند لوري ته واړول او هلته یې د کارگل په غرني سیمه کې سخت تشنج جوړ کړ، هغه وخت چې زه پاکستان ته راغلم د امریکا او پاکستان اړیکې تر بل هر وخت سړې وې او دا سخته وه چې ویل شي چې اړیکې به تر دې هم سړېږي. څو میاشتې وروسته د اکتوبر پر ۱۲مه، د پوځ مشر جنرال مشرف لومړی وزیر نواز شریف په یوه سپینه کودتا کې له واکه لیري کړ. د نواز شریف د واک پر مهال فساد اوج ته رسیدلی و او له واکه د بدنامۍ تر حده ناوړه استفاده کیده، د امریکا سفارت هیله درلوده چې پدې کودتا سره به په پاکستان کې بیرته ولسواک ارزښتونه را ژوندي شي او مثبت بدلونونه به راشي. خو د یو انتخاب شوي حکومت د چپه کولو په خاطر د واشنگتن له لوري د پاکستان پر نظامي حکومت نور بندیزونه هم ولگول شول.

دې هر څه د امریکایانو لپاره کومه خاصه مانا نه درلوده ځکه امریکا له ۱۹۸۹ نه چې شورویان له افغانستانه ووتل له جنوبي اسیا یې خپل لاسونه ورتول کړي و، کله چې په ۱۹۹۲ کې د شوروي له ملاتړه برخمن د ډاکتر

نجیب الله حکومت د امریکا او پاکستان د ملاتړو مجاهدینو له لوري نسکور شو نو دغه جگړه ماران په خپلو کې سره په جنگ شول، په افغانستان کې سیاسي انارشي حاکمه شوه او کابل د کورنیو جگړو میدان شو، دیارلس کلن جنگ په دغه هیواد کې قبیلي جوړښتونه کمزوري کړل، جگړه مارو او سیمه ییزو زورواکو چې شخصي ملیشې یې درلودې ځانونه د قومونو مشران بلل او د هیواد په لویه برخه کې ویره او وحشت خپور و.

د افغانستان په جنوبي ښار کندهار کې حالات تر بدو بدتر و د ۱۹۹۴ په مې کې ښار د سیالو جگړه مارو ته منځ ویشل شوی و او په پوره اطمینان سره یې خلک لوټل، پر هغه لویه لاره چې له دغې سیمې تیریده د نشه یانو او مجرمینو له لوري پاتکونه جوړ شوي و او د دغې لارې له مسافرو او موټر چلوونکو به یې جزیه اخیسته ځینې وخت به یې ښځې هم برمه کولې او تیری به یې ورباندې کوی.

یوې ۳۰ کسيزې ډلې ملایانو چې اکثره یې پخواني مجاهدین و او د دوي شاگردانو چې طالب یې ورته ویل د ملامحمد عمر په نوم د یو ناپېژندل شوي کس په رهبرۍ چې د دوي لخوا د مشر په توګه ټاکل شوی و ظهور وکړ او په ښکاره توګه یې موجودو جنایت کارانو ته وویل چې له خپلو کړنو لاس واخلي کله چې هغوي د دوي خبره ونه منله نو د ملاعمر کسانو د جنایت کارانو پر یوه تر ټولو بدنامه پوسته باندې برید وکړ پدې پوسته کې څو ورځي وړاندې دوې میرمنې چې د هرات ولایت اوسیدونکې وې برمه شوې وې، جنسي تیری ورباندې شوی و او وروسته وژل شوي وې، د ملا محمدعمر کسانو دغه پوسته له منځه یوړه او پدې کار سره یې د کندهار د اوسیدونکو چې د بې قانونۍ له امله پوزي ته راغلي و او د جرمونو د قربانیانو پام ځانته واړوي، په لږه موده کې دغه ډله خورا ځواکمنه شوه، سیمه ییزو سوداګرو دغو دیني زده کوونکو ته چې ځانونه یې طالبان بلل وسلې، پیسې او موټر ورکول.

طالبانو د یو کوچنۍ خو مستقلې ډلې په توګه په ۱۹۸۰ یمو کلونو کې د کندهار ښار په وشاخوا سیمو کې د شورویانو پر وړاندې په جهاد کې برخه درلوده، له نورو ډلو سره د دوي توپیر په دې کې و چې د نورو ډلو د قبیلوي رېښو پر ځای یې جوړښت په دیني لحاظ شوی و، اکثره غړي یې په پاکستان کې د مهاجرو د کمپونو ځوان زده کوونکي و، ډیر شمیر طالبان هغه یتیمان و په دیني مدرسو کې زده کړې کړې وې او په کمپونو کې را لوي شوي و. کله چې د شورویانو له ماتې وروسته دغه کسان له کمپونو په دایمي توګه خپلو کلیو ته راستانه شول نو له دودیز او کلیوالي ژوند څخه د لیرې پاته والي په وجه دوي په ټولنه او قوم کې تنها پاته شول که څه هم یو شمیر دغه کسان د شوروي پر وړاندې جهاد او بیا وروسته کورنیو جګړو کې ښکیل و خو د زورورجګړه مارو په شتون کې دوي کوم خاص حیثیت نه درلود.

په کندهار کې د جنایت کارانو د پوستې پر وړاندې له کوچني پاڅون وروسته دغه کسان په ګڼ شمیر کې د ملا محمد عمر په ډله ورګډ شول، طالبان ډیر ژر د یو سیمه ییز سیاسي ځواک په توګه مطرح شول او د خلکو پام یې ځانته واړوي، اکثره جګړه مار قوماندان د دې پر ځای چې ورسره وجنګیږي ورسره یو ځای شول او د راتلونکي په اړه یې سره جوړ جاري وکړ.

په کندهار کې له پرمختګونو وروسته ډیر ژر طالبانو شمال لور ته مخه کړه او د سوځونکي اور په خیر خپاره شول دغه ډله چې ډیری غړي یې د پاکستان له مدرسو راغلي و سخت درېزه اسلامپاله، بې زغمه او نه بڅېښوونکي کسان و خو د سیمې افغانان چې د خپلسریو او بې قانونیو له امله ځورېدلي و د دغې ډلې رامنځ ته کیدل د حالاتو اړتیا بلله، طالبان ساده خو رښتني خلک و او د پیل په دوو کلونو کې د دوي اکثره نظامي بریاوي د دوي د پوځي وړتیاو په نسبت د هغو پاڅونونو له امله وې چې سیمه ییزو پښتنو به پخپلو سیمو کې د ټوپکیانو پر ضد کول او له د طالبانو

له رسيدو سره سم به يې واک دوي سپاره، پراخې سيمې يې بې له
جگړې ونيولې او په ۱۹۹۶ کال يې د افغانستان پلازمينه کابل هم د طالبانو
لاس ته ولويد.

نځم خپرکی

د طالبانو مينه

جنوري ۲۰۰۱

زه د سفير ملام د استوگنځي مخ ته په بې صبرۍ منتظر وم او هڅه مې
کوله چې په داسې موقع کې زما طبعي ليوالتيا پټه کړم، دا يو ډول بې
عزتي وه او زه لگيا وم د راتلونکي ميلمه په اړه مې ځان ته قناعت
ورکوي د پاکستان د دغې اوارې سيمې اکثره ژمي ملايم وي خو نن
اوربنت شوی و او يخه شپه وه ما کوټ هم نه درلود.

د لیدنې امکانات د سفارت د یو تن ارتباطي اکبر له لوري برابر شوي و هغه اصلاً افغان و اوس په امریکا کې اوسیده او په استخباراتي چارو کې شل کلنې بوختیا یې زه دې ته اړ کړی وم چې پر ده او دده په څیر نورو کسانو په اسانه باور ونه کړم، چالاکه حکومتونه فرصت طلبه اشخاص جذبوي او دغه اشخاص بیا غواړي چې په هر رنگه چې وي چانس له لاسه ورنکړي او ځان خپل هدف ته ورسوي. د اکبر د شخصیت په اړه که فکر وشي نو هغه ثابته کړه چې کار کولی شي پدغه شپه اکبر مور ته د طالبانو د بهرنیو چارو د وزارت مرستیال ملاجلیل اخوند راوست، چې په عام ډول د ملا جلیل په نوم یادېږي.

اکبر پخپله یو عجب شی و دا چې پښتون و نو ځکه تمه ترې کیده چې له طالبانو سره به ښې اړیکې ولري، پوره شرابي او چرسې و چې دا کار یې د هیڅ طالب لپاره د زغملو وړ نه و په هغه هیواد چې بې ربري کس به سمدستي بندي کیده اکبر به تل ښوی خربلی مخ ګرځیده او دا ځکه چې له ده سره د ملا جلیل او د هغه د مشر د بهرنیو چارو د وزیر وکیل احمد متوکل ملاتړ و، په هغه هیواد کې چې د سخت درېزه او تنګ نظره پولیسو له لوري اداره کیده د اکبر کارونه غیر عادي و، دده زړورتوب یو مثال و هر څوک چې غواړي په ښکاره اصول تر پښو لاندې کړي باید زور ولري.

د اکبرپیشنهاد ساده و هغه پدې وروستیو کې ملاجلیل او یو شمیر نور طالب مشران پدې قانع کړي و چې که نړیوال بندیزونه لیري شي نو دی کولی شي د طالبانو لپاره داسې تجارتي اړیکې جوړي کړي چې دوي ورته اړتیا لري خو داسې لاره یې په نظر نه ورتله چې د اسامه تر ستونزه پکې ګام واړوي، اکبر د امریکا له حکومت سره هم ګڼ تماسونه نیولی و چې که له طالبانو سره یوې معاملې ته یې راضي کړي.

سخته ده چې زموږ ليدنې ته د استخباراتي فعاليت نوم ورکړل شي، موږ د امريکا سفارت په ستر ودانۍ کې چې جگو ديوالونو احاطه کړې او پاکستانی عسکر يې امنيت ساتي د سفير په استوگنځي کې سره وليدل، ددې لپاره چې دا ليدنه پټه وساتو موږ ځيني ستونزې وليدلې، اکبر له ملاجليل سره ملگری و دوي د طالبانو د سفارت د موټر پر ځای د اکبر په شخصي موټر کې راغلل، پکار وه چې پدغه ليدنه کې د طالبانو سفير ملا عبدالسلام ضعيف هم برخه درلودای خو هغه مو خبر نه کړ، او په دخولي دروازه کې چې ټول کسان ليدل کيدل ما داسي ترتيبات ونيول چې د اکبر د لنډ کروزر موټر د شا په سيټ کې ناست سړی د تورو بښينو تر شا همداسي نا پيژندلی پاته شي، ميلام نور ترتيبات هم نيولی و خپل کارکوونکي يې مازيگر وختي رخصت کړي و.

له موټره را کښته شوی کس تر ۵،۷ فټه جگ نه ښکارېدی، گرد ماشومانه مخ يې و، ږيره يې کوچني کړې نه وه خو بيا هم دومره لويه نه ښکارېده هغه د يو عادی طالب په شکل پنډ خام خړ رنګه پرتوګ کميس اغوستی او ورباندې يې نصواري رنګه انگيا او بيا صدری اغوستې وه، جامې يې په پنډ خړ خادر کې پټې وې او توره کندهاری لونگی يې پر سر وه چې اوږده شمله يې دده پر چپه اوږه را اوښتې وه، لونگی يې چې د مخ خواته کوچنۍ ښکارېده د سر شاتنۍ برخې ته ور ښويدلې وه.

د ملاجليل د عمر اکثره افغانان په کورنيو جگړو کې ښکيل پاته شوي و او د بهرنيو چارو د مرستيال وزير په توګه ملاجليل هم له دغې ډلې استثنا نه و، هغه ګوډ ګوډ تلی او پر راسته پښه يې زيات زور کوی، کله چې هغه د سفير څنگ ته پر بازو لرونکي څوکۍ کيناست دوو شيانو ته يې زما پام شو يو يې توري (ريبوک) خپلۍ وې چې تر چوکۍ لاندې ښکارېدې او بل يې د مخ په جيب کې د ګراني بيې (مونټ بلنک) قلم و چې بې له شکه دواړه يې د اکبر ډالۍ وې.

کله چې د بهرنیو چارو وزارت کوم کارکوونکی د بل هیواد له دیپلومات سره چې تر اوسه یې سره نه وي لیدلی او یا تصادفي سره پیښ شي خپل مجلس د یو بل د پیژندگلوي او د اړیکو نیولو په اړه پیلوی او وروسته د دواړه هیوادونو پر مشترکاتو خبري کوي، دلته د مجلس پیل میلام وکړ او د اسامه بن لادن د ور سپارلو په اړه یې د امریکا غوښتنه بیان کړه، جلیل وویل چې امریکا دي دوي ته د اسامه په اړه ثبوتونه وړاندې کړي که چیرې هغه مجرم و دوي به یې پخپله اسلامی محکمه کې محاکمه کړي، خو میلام ور زیاته کړه چې د طالبانو محکمې د نړیوال عدالت د محکمو په څیر د امریکا غوښتنې نشي پوره کولي، دوي په څو څو واره پر دغه موضوع راوگرځیدل که څه هم د ملا جلیل انگریزي ښه وه او یواځې په ځینو برخو کې یې د ژباړن مرستې ته اړتیا پیدا کیده خو بیا هم اکبر ټولې خبرې ترجمه کولې، په دا ډول رسمي مجلسونو کې زما ناسته غیر عادي وه خو سفير میلام ویل چې ملا جلیل تر دیپلوماتیکو اړیکو اخوا هم څه لیوالتیا لري او دا زما لپاره کیدای شي ښه موقع وي چې ګټه ځيني واخلم.

ملا جلیل د اکثره طالب مشرانو بر خلاف له مدرسو بهر پراخي زده کړي کړې وې او ما هڅه کوله چې دده د حقیقي غوښتنو په اړه په څه وپوهیږم، ما دده په سترگو کې د بې باکه چالاکی ښې لیدې، که څه هم هغه د اکبر په موجودیت کې د طالبانو د حکومت رسمي او تایید شوې غوښتنې بیانولې خو زه پوه شوم چې که له یو طالب سره معامله کیده نو هغه هم دا دی، د مجلس په منځ کې مو یوه وقفه واخیسته، ما اکبر او جلیل دواړه بهرنی دهلیز ته راوستل پر سگریټو عاشق اکبر د باندې ووت او چې څنگه په اکبر پسي دروازه وتړل شوه جلیل ماته مخ واړوه هغه خبر و چې زه د سي ای ای مامور یم، راته ویې ویل : موږ باید سره په تماس کې و اوسو، د دروازې خواته یې اشاره وکړه او زیاته یې کړه : خو هغه باید خبر نشي، زه له ملا جلیل سره پر دې موافق وم چې اکبر د اعتبار وړ نه دی، مگر څنگه به سره وینو؟ جلیل وویل چې هغه د ملا سلام ضعیف سره اوسیري او د اکبر له مرستې پرته هغه نشي کولی له استوګنځي یوازي راووزي.

زه په دې هم پوهيدم چې هغه داسي خوندي د ارتباط وسيله نلري چې له کندهاره زما سره اړيکه ونيسي په افغانستان کې موبایل ټليفون سيستم نه و، خو د گوتو په شمير ټليفوني لينونه و چې هغه هم د پيښور او کويټې له لاري له نړۍ سره وصليدل او د لوړو پوړو طالبانو د رسمي اړيکو لپاره ورڅخه کار اخيستل کيده او البته چې پاکستان به دغه ټولې اړيکي څارلې.

ما ورته وويل : که ستا سره ستلايت ټليفون وي نو کولی شي چې له ماسره اړيکي ونيسي او بل څوک درباندي پوه نشي؟ هغه وويل هو ! مگر د ټليفون ساتل سخت دي ځکه که څوک زما سره ستلايت ووينې چې يواځي زه يې کاروم نو دا نورو ته شکونه پيدا کوي خو زه به يې نورو ته هم اجازه ورکړم چې له دې ټليفونه کار واخلي مگر زه به ورباندي يواځي ستاسره خبري کوم.

زما په فکر دا ښه نظر و خو اوس دا پوښتنه پاتي وه چې ستلايت ټليفون څنگه په افغانستان کې تر ده پوري ور ورسوو، اکبر د دغه کار لپاره مناسب کس و خو جليل انديښنه درلوده چې اکبر به هيڅکله دا ټليفون تر ده وړ ونه رسوي ځکه بيا د هغه منځگړتوب ته اړتيا نه پاتي کيده، او چې اکبر بيرته سالون ته را دننه کيده ما جليل ته وويل : دا کار ماته پريږده زه په پوهيرم.

ما ښام ناوخته چې ديپلوماتيکي خبرې پای ته ورسيدي او هغوي دواړه پر خپله مخ ولاړل زه په فکرونو کې ډوب شوم چې د ملاجليل سره دغه غير متوقع ليدنه به له ځان سره څه ولري؟ د هغه په خبرو کې زما لپاره ښکاره سخاوت نه ښکارېده خو دا هيله کيده چې د يو لوړ پوړي طالب په توگه هغه جذب شي او د هغه په واسطه د اسامه بن لادن په اړه د طالبانو پاليسي تر تاثير لاندې راولو، يا هم کيدای شي ملاجليل هڅه وکړي چې د حالاتو په اړه زما نظر واپروي يا هم کيدای شي دواړه نتيجې ولري، په هر

حال دا یو لنډه او زړه راښکونکې لوبه وه او ما غوښتل چې پیل یې کړم
ما له پخوا څخه د اسامه او افغان عربانو په اړه د طالبانو د پالیسي د
بدلون لپاره په غیر مستقیمه توګه سخت کار کړی و او د ملا جلیل په
ذریعه ما کولی شوی په مستقیم ډول دغو هڅو ته دوام ورکړم، مخکې تر
دې ژمی ووزی لوبه باید ګرمه شي.

شپږم خپرکی

هغه جنګ چې ونه شو

۲۳ مارچ ۲۰۰۱

جولایي ۲۰۰۱

په غوټو بار او د جیټ الوتکې له سفره سترې زه، پاولا او ډوګ د ویرجینیا
ایالت د روزلین سیمې ته له پاکستانه راوړسیدو، مور په رخصتي راغلي و
او همدا شنبه مې ټلیفون ته زنگ راغی، ما فکر وکړ چې ټلیفون به زما
لپاره نه وي ځکه هیڅوک نه پوهیدل چې مور دلته یو.

د ټليفون له بله اړخه د يوې ښځې له اطمینانه ډک رغ راغی او ويې ويل :
ښاغلی گرینیر ! رییس، ښاغلی ټینټ غواړي سبا سهار اوه نیمې بجې تا په
خپل دفتر کې وگوري.

له ځان سره مې وویل : اوووو ولا فعاله دي .

سهار چې زه د رییس دفترته ورسیدم نو هلته یو شمیر نور کسان هم
راټول و پدغو کې د ټینټ د دفتر رییس جان موزیمن، مرستیال رییس جان
مک لاپلن، د تروریزم ضد څانگې CTC مشر کوپر بلک او سرپرست
عمومي مشاور جان ریزو و، جورج د خپل میز شاته ناست و او زما خواته
یې کتل تر څو ما د کنفرانس په لوي میز کې پیدا کړي کله چې هغه د
مجلس د مشر په توگه پر خپل ځای کیناست نو لویه پلنډه کاغذان یې مخ
ته کیښودل.

زه پوه شوم چې دا هغه گڼ راپورونه دي چې ما مرکزي دفترته رالیرلي
دي ځیني یې د تیر کال و، پدغو کې زما هغه نظریات او ارزونې لیکل
شوې وې چې څنگه کولی شو چې جنگ تر طالبانو وړ ورسو، د دغو
راپورونو چې اوس د جورج ټینټ په لاس کې و مهم ټکي په نښه شوي او
تفسیر شوي و.

زما په پیغامونو کې هغه ممکنه لاري بیان شوې وې چې زموږ استخباراتو
موږ ته ويلي و او په مارچ کې چې ما ولسمشر بوش ته توضیحات ورکړي
و له هغه راهیسې څلور میاشتې تیري شوې وې او په دغو څلورو میاشتو
کې زموږ د کامیابۍ فرصتونه او امکانات څو چنده زیات شوي و د طالبانو
تر واک لاندې مهمې سیمې دې ته آماده وې چې نا ارامه شي ځکه د
طالبانو د سختو فرمانونو پر وړاندې د خلکو حوصله مخ پر خلاصیدو وه. د

ملاعمر له لوري د کوکنار پر کښت د بندیز لگولو د دوي سره مرسته ونه کړه بلکه زرگونه بزگران ددې فرمان پر خلاف و ځکه دوي يې د لوري گټې له حاصلاتو محرومول.

د اسامه بن لادن او افغان عربو د موجوديت په اړه د طالبانو خپل منځي اختلاف مخ پر زياتيدو و ځکه دوي اوس په حکومت کې دننه د بل حکومت په توگه را څرگنديدل، دوي هغه څه کول چې زړه يې ورته ويل او هلته تلل چې خوښه يې وه، د هيڅ شي د اجازي په اړه يې خپل کوربانه نه خبرول، د القاعدې عرب مشرانو پر طالبانو باور نه درلود هغوي يې وروسته پاته بلل او شرم يې نه ځيني کوی، کله چې به اسامه غوښتل په هيواد کې کوم لور ته ولاړ شي نو ساتونکو به يې طالبان له مخکې نه خبرول، د سفرونو پر مهال به يې افغانان ليري ساتل او د امنيت په خاطر به يې درواغ ورته ويل.

که څه هم له طالبانو او د مسلکي عرب جنگيالو چې په (۵۵۵ عرب غونډ) کې جنگيدل د القاعدې مالي مرستې د پام وړ وې خو هيڅکله د عربانو قرباني او د دوي پيسې بې حساب نه وې، هغه عربان چې په لومړۍ کرښه کې جنگيدل ظالمان و او يواځې د اسامه بن لادن د مذهبي لارښوونې يې په پام کې نيولې، دا چې پيسې يې درلودې نو اقتصادي بدلونونه په خاص ډول د طالبانو په مرکز کندهار کې په دوي پوري تړلي بلل کيدل، اکثره مشران طالبان هسي په نوم په حکومت کې و په اصل کې واک ټول د بن لادن کسانو تر لاسه کړی و. حتی پخپله ملاعمر د دغه عرب سرمايه دار په اړه شکمن و ځکه هغه به له واليانو، قومندانانو او نورو لوړپوړو طالب چارواکو سره پخپل سر او خپله خوښه اړيکي جوړولې او هغوي ته به يې ډالۍ ورکولې په اخر کې ملاعمر په يو ليک کې له اسامه غوښتنه وکړه چې له طالبانو سره ټولې مالي مرستې بايد د ده د دفتر له لاري وشي.

پخپله ملا عمر له اسامه سره ستونزه نه درلوده هغه د سعودي له لوري د نړيوال جهاد د مفکورې پلوی و د ملا عمر رسمي موقف « امرالمومنين » و او دده لپاره دا لقب يوازي د عزت پخاطر نه و، اسامه که څه هم له ملا عمر سره ښې اړيکي درلودې خو بيا يې هم خپل افغان خواخوږي په ښه ډول نازول او ځان يې هغوي ته يو نړيوال شخصيت معرفي کړی و. د ملا عمر نژدې همکارانو خپلې اندېښنې پټې ساتلې خو په افغاني ټولنه کې دا ډول خبري تر ډيره پټي نه پاته کيږي ډيرو طالبانو غوښتل چې عربان له افغانستانه ولاړ شي، زموږ جاسوسانو ويل چې ملا اختر محمد عثمانی چې لنډ نوم يې ملا عثمانی، په جنوبي زون کې د طالبانو نظامي قومندان او له ملا عمر را وروسته د طالبانو په منځ کې دوهم ځواکمن کس و د اسامه بن لادن له شتون سره مخالف و او پدې اړه يې خپل رغ هم پورته کړی و.

زما نظر داو چې که د پيسو په مرسته دغه ازاد خياله کسان راپورته کړو او له دې سره د پښتنو په يو شمير مهمو سيمو کې هغه ځايي مشران چې زموږ ورسره اړيکي وي هم په نا اراميو لاس پوري کړي او موږ وکولی شو چې دغه وسله وال بغاوت ته د افغان عربانو پر وړاندې د کرکې سره تړاو ورکړو نو د طالبانو د مشرتابه پام به مو په ښه ډول دې موضوع ته را اړولی وي، کيدای شي هغوی به د ميلمه پالنې لپاره دومره ستره بيه ورنکړي، زه پدې باور نه وم چې زما قبایلي بغاوت کوونکي به طالبانو په ماتولو او له منځه وړلو بريالی شي لويه هيله مې دا وه چې په پدغه جگړو او بغاوت سره به د ملا عمر په نژدې کسانو کې د عربانو د موجوديت پر وړاندې مخالفتونه زيات شي او نور به يې ونه زغمي، دا بدلون به بالاخره ملا عمر هم قانع کړي چې په کومه بهانه ځان له اسامه بن لادن او نورو جنجالي ميلمنو څخه خلاص او خپلې اړيکي ورسره پای ته ورسوي.

طالبانو او په خاص ډول ملا جليل موږ ته دا څرگنده کړې وه چې د دوي مهمې غوښتنې څه دي، دوي ددې زيات ليواله و چې د يو قانوني حکومت

په توگه په رسمیت وپیژندل شي دوي غوښتل په ملگرو ملتونو کې د افغانستان خالي څوکۍ دوي وسپارل شي.

د طالبانو په رهبري کې يو شمير لوړو پوړو چارواکو غوښتل چې نړيوال بنديزونه له افغانستانه ليري شي افغانستان ته سوله راشي او د سوداگرۍ او کار و بار د پرمختگ زمینه برابر شي.

زما په فکر که موږ په سم وخت له خپلو فشارونو او هڅونو کار واخلو نو کيدای شي حالات داسي شي چې د طالبانو رهبري شورا ملا عمر وهڅوي يا يې مجبور کړي چې له اسامه سره خپلې اړيکي ختمې کړي هغه او د القاعدي نور کسان مجبوره کړي چې له خپلو مرکزونو ووزي ځکه دغه مرکزونه يې د امريکا لپاره هدف و. خو دا ټول تر اوسه فقط نظريه وه.

د ۲۰۰۱ په پسرلي کې د ولسمشر سره د مارچ د مياشتې له مجلس وروسته ما خپله دغه نظريه سفير ميلام ته وړاندي کړم، موږ موافقه وکړه چې که زه د طالبانو پر خلاف په اقدام لاس پوري کوم نو دی به هم راسره وي، دې به زما د هغو ليکونو او راپورونو سره د تاييد سر خوځوي چې زه يې د دغه کار لپاره سي ای ای ته استوم او دا به تاييدوي چې زما غوښتنې او کړنې ددې سبب کيږي چې طالبان ممکن د اسامه بن لادن سپارلو او يا شړلو ته مخ کړي.

خو د سفير هڅو کومه څرگنده پايله نه درلوده په بهرنيو چارو وزارت کې هېچا دا موضوع جدي ونه نيوله او موږ يې ژر په علت هم پوه شو، د بهرنيو چارو وزارت يو کار کوونکي راته وويل: گوره! په بهرنيو چارو وزارت کې خپلو تجربو ماته ښودلې په سياسي لوبو کې ډيره دلچسپي هم د نا اميدي سبب گرزي. د طالبانو په اړه هر څه حتی د نرمۍ ښودلو ته

هم د سياسي ماتې په سترگه کتل کيدل، طالبانو له امريکا سره سختې ستونزي درلودې پر ښځو باندي د دوي ظالمانو بندويزونو هغه ځانگړي څه ول چې امريکايي ملگري يې تري اخيستل، ماويس لينو چې د يو مشهور تلويزيوني بحث د چلوونکي ميرمن و له داسي يو يوې مېرمنې سره د ستيج پر سر را ښکاره شوې چې چادري يې اغوستي وه دوي غوښتل په دې ډول د ليدونکو پام په افغانستان کې د مذهبي واکمنو له لوري روانو بې عدالتيو ته را اوږوي ، چادري په افغانستان کې د طالبانو له لوري پر ميرمنو لازمي شوې وه.

په امريکا کې له دغه ډول حرکتونو او لاملونو سره يې د همېځۍ پريښودل سخت و خو مور اوس له طالبانو سره په يو داسي حالت کې پاته و چې نور مو د اسامه په اړه (هو) نه شو اوريدلی، په امريکايې تلويزيونو کې د چادري په اړه نمايشونو او خبرو په افغان کليو کې خاص اثر هم نه درلود.

ما دا ټولې خبرې د سي اي اي رييس ته دهغه په دفتر کې وکړې وروسته هغه خپلې پوښتنې پيل کړې او زما له ځوابونو يې له ځان سره يادښتونه اخيستل، د مارچ مياشتې راهيسې په واشنگټن کې هم ډير بدلون راغلی و هغه وخت د طالبانو پر وړاندي د کوم پټ کار تر سره کول په اجنډا کې نه و شامل، خو اوس دغه کار د کاري اجنډاو مهمه برخه جوړوله د نړۍ له بيلابيلو برخو د تخنيکي وسايلو او جاسوسانو راپورونو رييس جورج ټينټ او د سي اي اي اداره په قانع کړي و چې د القاعدې له لوري يو لوي بريد يقيني او ډير ژر ترسره کيدونکی دی، ټينټ له کندوليزا رايس او کوپر بلک سره په خپلو پر له پسې ناستو کې هغوي ته قناعت ورکړی و چې بايد امريکا په بريد کې لومړۍ شي خو تر پايه دا خبره نه وه فيصله شوې چې امريکا بايد څنگه بريد وکړي.

هغه جنگ چې ونه شو

۲۳ مارچ ۲۰۰۱

بې کړکيو کنفرانس خونه په تياره کې ډوبه وه يواځې يو سوتره د لرگي ميز د کوټې په منځ کې واضح ښکارېده، زه چې څنگه د ديوال څنگ ته خپل ځای ته ورسيدم نو يو ناڅاپي رڼا مې تر سترگو شوه ما فيصله وکړه چې د لومړي ځل لپاره د خپل د فصاحت او بلاغت ټول هنر کاروم، هيڅ مې ونه ويل او ددې پر ځای په کراره د خپلو مخاطبينو په پيژندنه بوخت شوم، د ميز په سر کې نوی ټاکل شوی ولسمشر جورج ډبليو بوش ناست و، دواړو څنگو ته يې د سپينې ماڼۍ کارکوونکي ناست و ښي اړخ ته يې د ملي امنيت مشاوره کندوليزا رايس او د دفتر رييس انډريو کارډ، چې لور ته د ملي امنيت د سلا کارې مرستيال سټيپن هيډلي او د مرستيال ولسمشر د دفتر رييس ليويس سکوتر و د ولسمشر څخه ليري په ښي اړخ جورج ټينټ ناست و او ورسره په څنگ کې د سي اي اي نور جگپوړي مامورين و چې ماته يې شا وه.

زما چوپتيا خپل لازم اغيز درلود، د مقابل لوري پر ميز ناست کسان ټول خپلو د يادښت کتابچو ته متوجه شول، له څو ثانيې انتظار وروسته ما پيل وکړ او ولسمشر ته مې وکتل: ښاغلی ولسمشر په اسلام اباد کې ستاسي د څانگې د مسوول په حيث ما د (ستاسي) لفظ باندې ډير زور راوړ، او دغه لفظ دواړه جورج ټينټ او ولسمشر لږ حيران کړل، مخکې چې يې څيره خندانه وه اوس ناڅاپه جدي شو، ولسمشر ما ته وکتل او جورج ټينټ هم د ډير وخت لپاره سترگې راپکې ښخې کړي، زه نه پوهيدم چې زما د خبرو طريقې خوند ورکړ که نه، هغه پدې کې هيڅ شک نه درلود چې

زه د اسلام اباد د څانگې مسوول يم خو ما يې پخپله خبره سره توجه د ځان خواته راواړوله.

دا د سي اي اي له ودانۍ د ولسمشر لومړۍ ليدنه وه او راتگ يې داسي مثال درلود لکه خپل کورته چې راغلی و ځکه د سي اي اي مرکزي ودانۍ په دې وروستيو کې د اوسني ولسمشر د پلار، پخواني ولسمشر جورج بوش په نوم شوې وه ځکه مخکې هغه هم د سي اي اي رييس تير شوی و، دا له پيله ښکاره وه چې اوسنی ولسمشر د خپل پلار له وخته د سي اي اي په اړه معلومات لري پام ورته کوي او په قدر يې پوهيږي، د کلنن په وخت کې داسي نه و هغه به ډير لږ د استخباراتو له مشر سره ليدل. د ولسمشر په ټينگار به جورج ټينټ هره ورځ هغه لنډ استخباراتي راپور ورکوي که څه هم ټينټ د ډيموکرات گوند کس و خو داسي ښکارېده چې دواړه به تر ډيره يو ځای کار سره وکړي. ټينټ د ولسمشر د دفتر له رييس سره گرمې او نژدې اړيکي درلودې، زه د سي اي اي يو له دريو مسوولينو څخه وم چې له بهره مو ولسمشر ته په لومړۍ ليدنه کې د ځينو پېښو په اړه معلومات ورکول.

زما نوبت چې راغلی نو ما ولسمشر ته اشاره وکړه تر څو هغه پدې کړم چې زه او زما تر لاس لاندې کسان چې څه کوو هغه د ولسمشر لپاره کوو، ما ورته وويل: زما د مسووليت ساحه پاکستان او د طالبانو تر واک لاندې ۹۰ سلنه افغانستان دي، زه د ۱۹۹۹ له ډسمبر راهيسې ډير تمرکز پر افغانستان کوم.

زياته مې کړه: پخوا د سي اي اي د پام ټکي په القاعده شبکه کې اسامه بن لادن و خو اوس ټوله القاعده ده ځکه دده پلويان چې له بيلابيلو سيمو راغلي او موږ يې د افغان عربو په نوم يادوو اوس پوره پياوړي شوي دوي موږ او زموږ ملگرو ته په پر له پسې ډول خطرونه جوړوي، که چيري

اسامه په طبعي پيښه کې مړ هم شي خو له دوي د طالبانو ملاتړ د دوي د قوت او موجوديت سبب ګرځي.

ځکه نو اوس مور د خپلو قبایلي سرچینو له لاري د اسامه بن لادن د نیول کیدو په هیله د هغه د ورځني تعقیب تر څنګ د طالبانو څارلو ته پام زیات کړی او په تیرو اتلسو میاشتو کې د پام وړ لاسته راوړنې لرو، ما په تفصل سره د طالبانو د وزارتونو، رهبري او القاعدې د روزنیزو کمپونو په اړه معلومات ورکړل چې اوس مور پکې خپل کسان درلودل. ما همدارنګه د طالبانو د سیاست او پالیسو په اړه خپل توضیحات ورکړل، زما له خبرو په ځانګړې ډول کنډولیزلارایس خوښه ښکارېده ځکه پداسې حال کې چې یادښتونه یې اخیستل سر یې هم د تایید په توګه خوځوی.

ما د خپلو قومي استخباراتي شبکو په اړه هم توضیحات ورکړل چې ټول هیواد یې تر پوښښ لاندې نیولی وه، دغه قومي جاسوسان اکثره یې هغه قومي مشران او سیمه ییز مخور و چې د طالبانو له واک ته رسیدو سره یې خپل ټولنیز قدرت او اعتبار له لاسه ورکړی و، مور دوي د (مشر جاسوس) په نوم یادول، او کولی یې شول چې په خوندي توګه استخباراتي معلومات تر مور پورې را ورسوي، د اړیکو لپاره یې په عادي ډول خوندي ستلايټ ټلیفونونه کارول، دوي په سیمه کې د معلوماتو پراخې سرچینې پیدا کړې وې اکثره دغه سرچینې په کورني یا قومي لحاظ په دوي پورې تړلې وې، د دغو جاسوسانو د معلوماتو په ترڅ کې مور په سیاسي، نظامي او ټولنیزو پرمختیاو او بدلونونو خبریدو، د هغو موضوعاتو چې مور به بل ځای کار ځيني اخیست د رد یا تایید لپاره به مو افغانستان کې له خپلو نورو همکارانو هم کار اخیست، ځینی وخت به لیکلی یا ثبت شوی معلومات هم رالیرل کیدل، مشر جاسوس به هغه منظم کړی و او بیا به یې د اوښ پر شا تړل تر څو په خوندي توګه زما تر دفتره را ورسیري، ولسمشر ته زما د توضیحاتو د ورکولو لس دقیقې وخت ختم شو او پدغه وخت کې ما هڅه وکړه چې ټول هغه څه تر ده

پوري ورسوم او هغه يې له ځان سره ياداشت کړی چې د راتلونکو اقداماتو پر مهال يې ورته اړتيا وي.

تر ټولو مهم ټکی چې ما په خپلو خبرو کې په تفصیلي توګه بايد ياد کړی وای خوياد مي نکر هغه له ډیره وخته زما کاری تمرکز و چې پر اسامه بن لادن می کړی و ما د تیر حکومت پر مهال هم يو نوبت کړی و او په له پر پسې ډول مي له حکومت څخه د اسامه پر وړاندي د عملیاتو غوښتنه کوله، زما د غوښتنو په مقابل کې د ولسمشر بیل کلنټن په امضا زموږ ځانګې ته ددې صلاحیت ورکړل شوي و چې اسامه وڅارو مګر پدې لیک کې ددې اجازه نه وه چې هغه ووژنو، سي ای ای ته زما له راتګ راهیسي زموږ اداره د حکومت له لوري څارل کیده تر څو ۱۲۳۳۳ فرمان له نظره ونه غورځوي، دغه فرمان چې د ولسمشر ریګن له لوري امضا شوی و پکې سي ای ای له هر ډول وژنې څخه منعه شوې وه، زموږ افغان همکارانو کولی شول د اسامه بن لادن د نیولو هڅه وکړي او که چیري اسامه او د هغه وسله وال ملګري مقاومت وکړی له ځانه دفاع هم وکړي، که چیري د مقاومت په ترڅ کې هغه ووژل شي کومه خبره نه ده خو له دې ها خوا موږ او زموږ کارکوونکو ته ددې اجازه نه وه چې په بل ډول د اسامه بن لادن د وژنې اقدام وکړو.

ولسمشر ته زما تر معلوماتو ورکولو څو میاشتې وړاندي هغه ډله چې موږ د اسامه د څارنې لپاره ګمارلې وه موږ ته د یو وړانديز سره راغلل، دوي اوس د اسامه د تګ راتګ له لاری سره بلد و که څه هم دوي په یقیني ډول نشو ویلی چې پر کوم وخت هغه له کوم ځایه چیرته ځي خو دوي ته هغه ټول پلګوټي معلوم و چې د اسامه د تګ راتګ د لاري پر سر و او اسامه به خامخا پرې تیریده، د دوي وړانديز دا و چې یو یا څو له دغو پلونو له زیاته اندازه چاودیدونکو توکو ډک کړي او هغه مهال چاودنه ورکړي چې د اسامه د موټر له هغه ځایه تیریري، خو موږ ورته وویل چې پام داسي ونه

کړي او که يې بيا د داسي کار په اړه فکر هم کړي و نو زموږ له لوري ټولې مرستې به ورباندې بندي شي.

موږ يواځې هغه وخت خپلو قبایلي ملگرو ته د اسامه د وژلو اجازه ورکړې وه چې کله هغه د نيول کيدو پر مهال مقاومت وکړي چې حتمي به يې کوی مگر ښکاره وه چې هغوي داسي نشو کولی، کيدای شي يو لويديځوال کار پوه ته دا عجه وبریښي چې نو ولي دوي داسي نه شو کولی؟ تاسي فکر وکړي چې افغان مشرانو ته به دا خبره څومره معقوله وه، په چاودنه کې د اسامه د وژل کيدو وروسته زموږ افغان ملگرو کولی شو چې په اسانه او د ډير واپره خطر په منلو ځان له سيمي وباسي او په پيښه کې د لاس لرلو ثبوت يې پاته نشي، خو په مخامخ جگړه کې له يوه لوري د دوي د تلفاتو امکان و او له بل لوري په پيښه کې د دوي د قوم د لاس لرلو موضوع په هيڅ ډول پټه نه پاتي کيده او پدې ډول به د افغان طالبانو او عرب جنگياليو د انتقام شپيلۍ د دوي د کورنۍ د غړو او ملگرو سر ته سيخه وه، زموږ سيمه ييزو همکارانو زموږ د مرستو د له لاسه ورکولو له ويري دا خبره موږ ته مخامخ نه کوله خو هغه کسان چې د اسامه څارنه يې کوله هيڅ کله د امريکا د قانون د مراعت په خاطر دې ته حاضر نه و چې د اسامه د نيونې لپاره په هغه پسې مخامخ لاړ شي او که هغه بيا دفاع وکړي نو دوي ورسره جگړه وکړي، موږ اوس بله لاره نه درلوده يواځې پر معلومه لاره مو خپلې هڅې کولې زما هيله وه چې نتيجه به ورکړي خو پر دې هيله مې باور ورځ تر بلې کميده.

تقريباً هره ورځ به زموږ افغان جاسوسانو موږ ته معلومات راکول چې نن اسامه او د هغه بدرگه کوونکي ملگري په کوم ښار دي او په کوم ښار کې شپه تيروي خو تجربو ښودلې وه چې دغه همکاران داسي معلومات نشي وړاندي کولی چې پکې زيات دقيق وي، يواځې د هغه ښار معلوماتو بسنه نه کوله چې اسامه به پکې شپه تيروله بلکه د هغه کور او حتی هغه کوټې په اړه معلومات لازم و چې اسامه پکې ویده کيده، که داسي معلومات تر

لاسه شوي وای نو بیا سي ای ای د امریکا حکومت ته خپل مخکیني وړاندیز چې د کروز توغندیو برید و وریاداوه.

د اسامه بن لادن پر وړاندي دقیق برید چې موږ لا هم ورباندي کار کوي بریالی نه ښکاریده ځکه نو پکار نه وه چې د ولسمشر وخت پرې ونیسم، د درواغو وعدې ورکړم او یا بې ځایه بهانې وړاندي کړم او دا موضوع ځکه هم په ډیر بحث نه ارزیده چې دا ستونزه له مخکینۍ حکومت نه نوی ولسمشر ته پاته وه، او دا هم باید زیاته کړو چې یواځې د اسامه بن لادن په جنت ته تللو سره له القاعدې سره زموږ اورد مهاله ستونزه نه هلوړیم ځکه نو ما خبرو پټڅ کې پر ورو موضوعو ټکار لوبحت وکړ.

ولسمشر او د ملي امنیت ټیم ته موږ د خپلو استخباراتي فعالیتونو د ډیرښت په اړه معلومات ورکړل او دا مو هم ورته وویل چې طالبان مو تر نظر لاندې ساتلي خو یو بل مهم ټکی هم و چې د اوس لپاره ما نه غوښتل له ولسمشر سره یې شریک کړم، ما او زما څانگې پر دې کار کوی چې د افغانستان په جنوب کې د طالبانو پر ضد جگړه پیل کړو، دا معلومه وه چې د ولسمشر بې اجازې موږ جگړه نشوه پیل کولی خو له تیر یو نیم کال راهیسې موږ د دغه پروگرام ځینې برخې بشپړې کړې وې او ځینې مهمې برخې لا پاته وې چې په راتلونکو شپږو میاشتو کې به مو ورباندي کار کوي.

موږ د باوري منځگړو په وسیله هغه پښتانه قومندانان چې د شوروي ضد جگړه کې فعال رول درلود رابلل له دغو قومندانانو تقریباً یوه یې هم د طالبانو په راتلو سره خپل پخوانی حیثیت نه درلود، سره له دې چې ځینې یې د طالبانو تر بیرغ لاندې له شمالي ټلوالې سره په کورنۍ جگړه بوخت و خو بیا هم دوي هیڅکله د خپلو مذهبي مشرانو لپاره د باور وړ نه

و، اکثره يې د طالبانو له لوري بې وسلې شوي او له پامه غورځول شوي و ځينو په خپلو کليو کې سخت ژوند تېروي او ځيني نور بيا له هيواده وتلو ته مجبوره شوي و او له پولې پوري غاړه پاکستان کې اوسيدل.

ځينو دغو قومندانانو له مور سره ليدنه رد کړه او ځينو چې تازه يې طالبانو سره ملگرتيا پيل کړې وه پدې شرط خبرو ته آماده شول چې منځگړي بايد د باور وړ وي ځکه کيداي شي طالبان د دوي په بدنيتي پوه شي چې بيا به له سختې سزا سره مخ شي، په پاکستان کې ميشت جگړه مار قومندان جلال الدين حقاني چې د طالبانو په حکومت کې د قبيلو د وزير و له راڅخه د اتيا زره ډالرو معادل پيسې يواځي ددې لپاره وغوښتې زموږ لپاره به د ليدنو زمينه برابروي (خو دده دا غوښتنه ونه منل شوه) گڼو نورو بيا غوښتل چې له لسو کلونو وروسته بيرته له سي اي اي سره اړيکي جوړي کړي که څه هم ځينې يې پدې خاطر غوسه و چې ولي امريکا هير کړي و مگر بيا هم زموږ د اميد سترگې همدغو کسانو ته وې.

ځيني دغه قومندان په لنډ مهال کې د ډيرو ښو استخباراتي سرچينو په توگه ثابت شول له دوي سره زموږ د اړيکو عمده هدف داوه هر څونه ژر چې کيدای شي د طالبانو پر ضد وسله وال بغاوت وشي ما ځکه ولسمشر ته دا خبرې نه شوې کولي چې بيا هغه گومان کوی چې زه له خپلې کاري لايحې پښې اړوم او د امريکا د پاليسې د بدلون هڅه کوم او دا په هيڅ صورت د سي اي اي مسووليت او صلاحيت نه دی چې پاليسۍ ته تغير ورکړي، بيا به هم زموږ پلان د سي اي اي له لوري له ولسمشر سره شريکيده خو نه پدغه ورځ او نه هم زما له لوري، زه پوهيدم چې که موږ د دغه پروگرام لپاره لازم ترتيبات ونيسو او پکې د برياوو ژمنې وکړو نو ولسمشر به يې بالاخره راسره ومني، د اوس لپاره زما هڅه داوه چې يواځي د سي اي اي په دننه کې د خپلې دغې نظريې لپاره ملاتړي پيدا کړم او هيله مې وه چې يوه ورځ يې د پيل لپاره ولسمشر هم امر راکړي.

